पकः कक क क 
न 6 ००१. व न 
" निकाया. / 


नौ न. “9: 
रि 








8 ८ > न त म वजः गक ( 0 छ. 


^+ 


(शक € श्ट जल क्र - 





जीवन कै इन रहो मेहर कदम टै इम्तिहान. किन यहो को अपनारने, 
किन से मरह मोडेभे, यही हमारी पहचान. बिना चाह के, बिना आस के, 
किसी काड्ाथ बंटयाना, यू टी यह चलते, किसी के क्राम आना. इसीको कहते 
सच्वाईसेजीना. कभीनठमभूलेजी. . . जीते-जी. जीने की रह यहीदै सही 


बस्यो से भारत के सवसे ज्यादा ताडे जानेवाले बिर्किरट 

* स्वाद भरे सच्ची ॐलति $र * 

[ ¢ हि ¦ 


जिनके सपने बडे हो, उनर्कां जीन्स कभीं 


जब आपके जूनियर के सपने बडे है, तो उसकी जीन्स 
छोटी क्यं पडे ? पेश हैँ रफ़ एण्ड टफ़ जूनियर. यानी अरविंढ का 
ग क नव फ निः गत्‌ ॥ 0041171 0100061 {10॥ ॥१॥॥ ॥॥15 
ओर रिवेट्स. उसकी लंबाई के हिसाब से गुंजाइश छोड़कर जीन्स 


सिलवाइये, फिर देखिये उसके सपनो की उड़ान । | | | 4 ॥॥॥ 108. | | | 

रविः 


अद्य विरामः 


- किम्‌ अद्य विद्यालयगमनं 
नास्ति ? 


देवः - न । अद्य विरामः। 


र्‌ 


अद्य तु गुरुवासरः खलु 2 

विरामः किमर्थम्‌ ? 

अद्य अन्तर्विद्यालयीयस्पर्धाः 
प्रवर्तन्ते । 

भवान्‌ स्पर्धायां भागं न 

गृहीतवान्‌ 2 

विद्यालयीयस्पर्धायां भागः 

गृहीतः आसीत्‌ । किन्तु अहं चि त : 
न अभवम्‌ । 

स्पर्धाकार्यक्रमं द्रष्टुं भवान्‌ नगच्छति 
वा? 

अपराह्ने गमिष्यामि । यतः 
अन्तिमस्पर्धाः सायं 

भविष्यन्ति । प्रातः 

उपान्त्यस्पर्धाः प्रचलिष्यन्ति । 

स्पर्धा कुत्र प्रवर्तते ? 
राष्टियविद्यालयस्य क्रीडाद्धणे । 


भवतः विद्यालयस्य छत्राः 
पारितोषिकं प्राप्नुयुः वा ? 
निश्चयेन । धावनस्पर्धासु 
द्वित्राणि पारितोषिकाणि 

प्राप्येरन्‌ । कबड्धीक्रीडायाम्‌ अपि 
पारितोषिकं निरीक्ष्यते । 

स्पर्धाः कदा समाप्ताः भवेयुः 2 
सायं सप्तवादनतः पूर्वम्‌ । 


किमर्थम्‌ 7 

हलो क्रिकेट फरन्स. 
= आपको रसना स्परेड मेकर्‌ स्वादिष्ट ही नही, रोमांचक भी लगेगा. 

क्योकि जब जब आपकी मम्मी इसमे से 500 ग्राम मजेदार रसना स्प्रड बनाएगी, तब तब आपको एक एक दिलचस्प क्रिकेटर कार्ड 
मिलेगा. जी हँ, रसना स्प्रड मेकर के हरेकं पकं के साथ एकं क्रिकेटर का बिल्कुल मुफ्त! खास आपके लिए. हुई न दोहरे फायदे 
की बात. जी चाहा तब खाया. दिलं किया तब खेल लिया. 

यही नहीं, अपनी सैन्डविच, चपाटी, या परी का स्वाद भी उभार लिया. 

रसना स्प्रेड मेकर के साथ, 


पेक्य इस ओष्र के बढौर भी उपलब्ध है. ॥॥(1018-:41/7:9610 17). 

ऋअन्टमामा 


संस्थापकः - “चक्रपाणिः सच्चालकः - नागिरेडी' र 
विद्यालयेषु राजकीयप्रवेशः ॥ ~ ॐ 


स बालकैः पालकैः च १९९६तमं वषं सदा स्मरणीयम्‌ अस्ति । यत 

अस्मदेशस्य केनचित्‌ उच्चन्यायालयेन कश्चन चारित्रिकः निर्णयः दत्तः अस्ति यत्‌ 
विद्यालयेषु राजकीयप्रवेशः सर्वथा निषिद्धः इति । विद्यालयानां नित्यव्यवहारे 
राजकीयसंस्थाभिः हस्तक्षेपः न करणीयः इति तेन न्यायालयेन सुचितम्‌ अस्ति । 
एतदनुसृत्य अन्यराज्यीयाः पोषकाः अपि एतादृशं निर्णयं प्राप्तुं स्वप्रदेशस्य न्यायालयं ८. 
गन्तुम्‌ अर्हन्ति । ~ ~= 

एषु दिनेषु विद्यार्थिप्रतिनिधि-निवचिने राजकीयपक्षाः कच्चित्‌ छात्रप्रतिनिधिं | 
विशेषतः प्रोत्साहयन्ति इति तु सर्वविदितः विषयः । ते पक्षाः विद्यालयाभ्यर्धिने न 
केवलं करपत्र-भित्तिपत्र-ध्वज-वाहनादिसाहाय्यं कुर्वन्ति, अपि तु प्रभूतं धनम्‌ अपि 
यच्छन्ति । पूर्वं तु विद्यालयीय-निर्वाचनानि सरलरीत्या प्रचलन्ति स्म । इदानीं तु तानि {=> > 
विधानसभादि-निवचिनतुल्यानि इव एव आभान्ति । हिंसादयः अपि तत्र बहुधा 
सम्भवन्ति । अग्रे प्रतिनिधिसभागोष्ठीषु अपि एषा एव कथा । 

विद्यालयप्रमुखाः एतत्सव मुकसाक्षितया असहायकतया च पश्यन्तः भवन्ति । 
विद्यालयीयाः एव विद्यालयपरिसरात्‌ बहिः यदा अन्याय्यव्यवहारम्‌ आचरन्ति तदा तु 
विद्यालयप्रमुखाः सर्वथा असहाया: भवन्ति । यदा छात्राः पठनार्थम्‌ अल्पम्‌ अपि 
समयं न प्राप्नुवन्ति व्ययीकुर्वन्ति वा, तदा एव तेषां पालकाः एतद्विषये अल्पम्‌ 
अवधानं यच्छन्ति इव । 

छत्रेषु नायकत्वगुणस्य वर्धनार्थम्‌ एव विद्यार्थिसङ्खटनानि सन्ति इति तु सत्यम्‌ 
१ एव । किन्तु सर्वे एतत्‌ तु विस्मरन्ति यत्‌ यः नायकः भवितुम्‌ इच्छति सः स्वस्य 
विद्या-प्रतिभा-सामर्थ्यादीनां द्वारा एव तत्‌ स्थानं प्राप्नुयात्‌ इति । सः कति करपत्राणि 
वितीर्णवान्‌, कियत्‌ धनं व्ययीकृतवान्‌ इत्यादीनाम्‌ अंशानाम्‌ आधारेण 
नायकत्वनिर्णयः न भवेत्‌ खलु ? ¶ 
अ ॑ । सर्वशालाव्यवस्थापकानां कृते उच्चन्यायालयेन "दश विधयः ' दत्ताः सन्ति, यत्र । 4 0५, : 

च निर्दिष्टम्‌ अस्ति यत्‌ यदि विद्यालयपरिसरे केनचित्‌ कारणेन हिंसादिकं प्रचलति {ॐ ४१५ 
|| | 4 तर्हिं तन्निवारणार्थम्‌ आरक्षकसाहाय्यम्‌ अपि स्वीकर्तुं शक्यते इति । ॥ 
॥ ||| । ॥ | शैक्षणिकसंस्थासु शान्तेः अनुशासनस्य च पालनं यथा स्यात्‌ तथा करणं | 
५५ 
























सर्वकारस्यापि कर्तव्यम्‌ इति तेन न्यायालयेन परोक्षतया सुचितम्‌ अस्ति । 
विद्यालयः ज्ञानप्रसारस्यैव स्थलं यथा स्यात्‌ तथा करणं छात्राणाम्‌ एव 
विशेषकर्तव्यं भवति इति तु सत्यम्‌ एव । 







{ + | “नववर्षं नवं हष वितनोतु शुभं चिरम्‌ ।' 
0 7 कद्ध सम्पुटः - १३ जनवरी - १९९७ सञ्चिका - १० 
प्रतिकृतिमूल्यं रू. ७.०० # वार्षिकं ग्राहकशुल्कं रू. ७२.०० 

पोकियो -मुक्त भारत 


लक्ष्य की प्रापि दूर नहीं 
अगला क्रदम होगा 
















छ 7, 1996 
५०१५९११४ 18, 199 


राघ्रीय असंक्रमीकरण के दिनः 


दिसंबर ७, १९९६ 
जनवरी १८, १९९७ 
माता पिताओं से विनती 
शिशु की तबीयत के ठीक न होते हए भी दस्त होते हुए भी इसके 
पहले भो शिशु को पोलियो टीका-द्रव्य दिये जा चुके हों, फिर भी 
सौ फी सदी सुरक्षा सुनिर्चित करने 
याद्‌ रखे ` 


अपने बच्चो को (पाँच साल से कम) 
असंक्रमीकरण की कक्षिका पर ले जारं 


दो अतिरिक्त मौखिक पोलियो 


टीका-द्रव्य लेने 
रा्रीय असक्रमीकरण के दिन 






हमारे देश का भविष्य हमारे ` 
शिशुओं के स्वस्थ जीवन 
पर आधारित है] 










पोकियो मुक्त भारत का 
सुजन करने हम अपने 
प्रयत्न जारी रखे । 

२००० ए,डि, तक 


~ 


` वार्ताविशेषः - ` 
शन्तिनिखित्तं 
न्नोवेत्ट्प्रारितोषिकतग्न्‌ 


3 ८ नो लघुद्रीपस्य नाम टैमोर्‌ । 
एतस्मिन्‌ द्रीपे शान्तिः इदानीम्‌ अपि अस्थिरा 
अस्ति । एतदद्रीपवासिनः स्वातच्यं प्राप्तुं यथा 
शक्नुयुः, अत्र शान्तिः स्थिरीकृता यथा स्यात्‌ तथा 
कर्तुम्‌ अ्हिंसामार्गेण कार्यरतयोः उभयोः 
नायकयोः कृते नोबेल्‌-शान्ति-पारितोषिकं 
दातव्यम्‌ इति निर्णायकसमित्या निर्णीतम्‌ अस्ति । 
टेमोर्‌ बिषप्‌ कार्लोस्‌ पिलिपूबोलो, प्रवासिजीवनं 
यापयन्‌ स्वातच््रार्थं परिश्रमं कुर्वन्‌ £टेमोर्‌'नायकः 
जोस्‌ रोमस्‌ होर्ता च एतत्‌ पारितोषिकं 
स्वीकरिष्यतः । 

पञश्चाधिकदशकानि यावत्‌ उत्तरटैमोरदरीपः 
पोर्चुगीसूजनानाम्‌ अधीनः आसीत्‌ । 
द्वितीयजागतिकयुद्धानन्तरं टैमोरजनाः अपि 
स्वातन््यार्थं प्रयलम्‌ आरब्धवन्तः । १९७५तमे 
स्वातन््ययुद्धं पराकाष्ठां गतं, यतः पोर्चुगीसजनाः 
अधिकारपरिवर्तनार्थं कामपि व्यवस्थाम्‌ अकृत्वा 
अनिरीक्षितरूपेण द्वीपं परित्यज्य गन्तव्यम्‌ इति 
निर्णतवन्तः आसन्‌ । तत्काले स्वातच्यसङ्कामे 
रता वामसिद्धान्तीया प्रिटेलिनूसंस्था राजधानी 
दिलीतः स्वातच्रयम्‌ उदुधोषितवती । किन्तु 
इण्डोनेशिया उत्तरटैमोरस्वातन्र्यं न अङ्खयकरोत्‌ । 
प्रिटेलिनूनिग्रहार्थं तया सेन्यं प्रेषितम्‌ । तदा प्रवृत्ते 
युद्धे २,००,००० टैमोरजनाः प्राणैः वियुक्ताः 
अभवन्‌ । १९७द६तमे वर्षे इण्डोनेशिया एतं द्रीपं 
२७तमसदस्यराज्यत्वेन अकल्पयत्‌ । 

किन्तु विश्वसंस्थया उत्तरटैमोरद्रीपः 
इण्डोनेशियाभागत्वेन नैव परिगणितः अस्ति । 

१९९ तमेवर्षे नवम्बरमासस्य १२ दिनाद्ध 
राजधान्यां दिलीनगरे मानवाधिकारकार्यद्शी 
मृतस्य कस्यचित्‌ निमित्तं सन्तापसूचकसभाम्‌ 
आयोजितवान्‌ आसीत्‌ । तस्यां सभायां ३००० 










जनाः उपस्थिताः आसन्‌ । तान्‌ अभिलक्ष्य 
इण्डोनेशियासर्वकारेण गोलकास्त्रप्रयोगः कृतः । 
ततः ५० अधिकजनाः मरणं प्राप्तवन्तः । 
प्रिटेलिनूनायकः सनाना गुस्मावो कारागारे 
स्थापितः । 

टेमोरनायकः रामोसूहोर्ता १ ९७५तमे वर्षे देशं 
परित्यज्य स्वेच्छासश्चारम्‌ आरब्धवान्‌ । तथापि 
सः देशस्य स्वातन्त्यार्थं तु निरन्तरं प्रयतमानः 
आसीत्‌ । सः बहूनि वर्षाणि यावत्‌ विश्वसंस्थायाम्‌ 
अनधिकृतरूपेण उत्तरटैमोरुप्रतिनिधिः आसीत्‌ । 
"एवं स्थिते अपि विश्चसंस्थया टैमोरं प्रति कश्चन 
परिवीक्षकः अपि न प्रेषितः' इत्यतः खिन्नः सः 
न्युयार्कनगरं परित्यज्य आष्टरूलियां गतः । तत्र सः 
उत्तरटेमोरद्रीपस्य अन्ताराष्टियप्रतिनिधिः सन्‌ 
वसति स्म | 

इण्डोनेषिया अतिविशालेषु मुस्लिंराट्रेषु 
अन्यतमः । तथापि टैमोरु्रीपे क्रैस्तमतीयाः ८ ०४ 
सन्ति । १९८ ३तमे वर्षे इण्डोनेशियासेन्यं यदा 
प्रतिगतं तदा बिषप्‌-बेलो विश्वसंस्थां प्रति पत्र 
लिखितवान्‌ यत्‌ सदस्यत्वेन स्वीकारः भवेत्‌ 
अस्मदेशस्य इति । विश्वसंस्थायाः उत्तरं यावत्‌ न 
आगतं ततः पूर्वम्‌ एव इण्डोनेशियादेशस्य 
अधिकारिणः बिषपूबेलोसहकारिणः बहून्‌ 
कारागारे स्थापितवन्तः । ततः आरभ्य 
उत्तरटैमोरवासी विषपूबेलो, प्रवासी रामोसहोर्ता च 
उत्तरटैमोरस्वातन््यार्थं न्याय्यमार्गेण शान्त्या प्रयलं 
कुर्वन्तौ स्तः । ताभ्यां कृतस्य परिश्रमस्य निमित्त 
नोबेल्‌शान्तिपारितोषिकस्य दानम्‌ उद्घोषितम्‌ 
अस्ति । 








च द्र किश्चन लघु संस्थानम्‌ । तस्य 
संस्थानस्य अधिपतिः कमलचन्द्रः । 

सः कवीन्‌, पण्डितान्‌, कलाविदः च 
आदरेण पश्यन्‌ “उत्तमः अधिपतिः इति 
ख्याति प्राप्तवान्‌ आसीत्‌ । 

मुरलीनाथः चन्दनपुरसंस्थानस्य 
प्र्यातेषु कविषु अन्यतमः । आत्मनः 
कविताशक्तया विवरणचातुर्येण च सः 
कमलचन्द्रस्य आत्मीयतां सम्पादितवान्‌ 
आसीत्‌ । मुरलीनाथस्य उत्कर्षम्‌ अन्ये 
कवयः न सहन्ते स्म । लोकानुभवेन वयसा 
च मुरलीनाथस्य अपेक्षया ये ज्येष्ठाः 
आसन्‌, ते एतं द्विषन्ति स्म । 

गच्छता कालेन मुरलीनाथस्य विवाहः 
अभवत्‌ । मुरलीनाथस्य पत्नी चन्दनपुरतः 
किश्चिदुरे विद्यमानस्य गौरीपुरस्य 
` रामचन्द्रस्य अद्वितीयपुत्री आसीत्‌ । तस्याः 
नाम गीतादेवी । 


विष्णुभ्टकथ्‌ा 





विवाहानन्तरम्‌ अल्पकालाभ्यन्तरे एव 
गीतादेवी मुरलीनाथस्य अन्तरद्धस्य भावं 
ज्ञात्वा दिगृभ्रान्ता अभवत्‌ । यतः भावुकस्य 
उत्तमस्य चापि मुरलीनाथस्य मनसि स्त्रीणां 
विषये अनादरः तया दृष्टः । एतं विषयम्‌ 
अज्ञात्वा द्वित्रवारं मुरलीनाथस्य काव्य- 
रचनसमये सा मध्ये किमपि उक्तवती 
आसीत्‌ । तदा मुरलीनाथः पत्नीं तर्जयन्‌ 
ततः प्रेषितवान्‌ आसीत्‌ । 

दिनानि गतानि । धनुर्मासः आरब्धः 
पण्डितः रामचन्द्रः पुत्रीं नेतुं जामातृगृहम्‌ 
आगत्य “सपत्नीकः मम गृहम्‌ आगच्छतु ' 
इति मुरलीनाथं निमन्त्रितवान्‌ । 

मुरलीनाथः श्वशुरस्य आह्वानम्‌ 
अद्धीकुर्वन्‌ “"टदानीं भवान्‌ आत्मना सह 
गीतादेवीं नयतु । अहं पर्वदिने 
आगमिष्यामि ' ' इति उक्तवान्‌ । गीतादेवी 
पित्रा सह मातृगृहं गतवती । 


द्वित्राणां दिनानाम्‌ अनन्तरं मुरलीनाथः 


यथावत्‌ सभायां काव्यवाचनं कुर्वन्‌ ~ 


आसीत्‌ । प्रकृतिसोन्दर्य कवितायाः विषयः 
आसीत्‌ । 
अत्यन्तभावुकतया 


काव्य पठन्तं 


मुरलीनाथम्‌ उद्दिश्य अनिरीक्षिततया ¦ | र 
''कविवर्य ! आ बहोः (हिः 
कालात्‌ भवतः काव्यं शृण्वन्‌ अस्मि । | 
भवान्‌ सर्वदा अपि प्रकृतेः एव वर्णनं | 


कमलचन्द्रः - 


करोति । भवतः काव्ये सुन्दरं वनं, जलं, 
पिकस्य कूजनम्‌ इत्यादयः एव विषयाः 
भवन्ति । जनाः प्रकृति, सृष्टिकर्तारं च 
अभिनन्दन्ति । भगवतः प्रतिनिधिः 


महाराजः अपि प्रजानां, प्राणिनां च पालनं | 


करोति । "राजा प्रत्यक्षदेवता" इति स्मृतयः 

वदन्ति । किन्तु भवान्‌ महाराजस्य एतत्‌ (५ ॥ ॥ 


वेशिष्ट्यं न श्लाघते । तस्य स्पर्शम्‌ अपि न 
करोति । एतस्य किं कारणम्‌ 2" इति 
पृष्टवान्‌ । 

एतम्‌ अनिरीक्षितं प्रश्रं श्रुत्वा 
मुरलीनाथः दिङ्मूढः अभवत्‌ । महता 
चिन्तनेन अपि सः उत्तरं दातुं न शक्तवान्‌ । 
तस्य कारणं तदीयम्‌ आन्तर्यम्‌ एव 
आसीत्‌ । 

धनं सम्पादयितुं महाराजस्य सेवां कुर्वतः 
अपि मुरलीनाथस्य मनसि महाराजस्य 
विषये विशेषादरः तु न आसीत्‌ । 
महाराजः कविषु महान्तम्‌ आदरं प्रदर्शयन्‌ 
भवति चेदपि तस्मिन्‌ महान्‌ अहद्भारः तु 
भवति एव ' इति मुरलीनाथस्य चिन्तनम्‌ 
आसीत्‌ । 

करुणामय: रक्षकः च साक्षात्‌ भगवान्‌ 


चन्दमामा 


एकः एव' इति मुरलीनाथः दृढतया 
विश्वसितवान्‌ आसीत्‌ । एतस्मात्‌ कारणात्‌ 
एव मुरलीनाथः भगवन्तं तस्य सृष्टिं च 
अधिकृत्य एव काव्यस्य रचनां करोति स्म, 
न अन्यविषयम्‌ अधिकृत्य । 

मुरलीनाथस्य अधेर्यम्‌ अनुत्तरं च दृष्टा 
वयोवृद्धः कविः गद्धभटुः - "प्रभो । एषः 
कश्चन लघुप्रश्रः । एतस्य अपि उत्तरं दातुम्‌ 
अशक्तः अस्ति मुरलीनाथः । अतः ममतु 
भासते यत्‌ भवति एतस्य सदभावना नास्ति 
इति" * इति उक्तवान्‌ । 

गद्धंभटुस्य वचनानि श्रुत्वा कमलचन्द्रस्य 
महान्‌ कोपः आगतः । “भोः । 
मुरलीनाथ । दैनन्दिनस्य + वेतनस्य 
प्राप्त्यर्थम्‌ अत्र आगत्य भवता मनसः वचनं 
करणीयं नास्ति । भवान्‌ मत्तः धनसाहाय्यं 


~ल ~ १६ 





खलु अपेक्षते ? तदर्थ प्रतिदिनं भवतः गृहं 


प्रति अहम्‌ एव भक्ष्यभोज्यादिकं 
प्रेषयिष्यामि । तत्‌ खादित्वा सन्तोषेण 
इष्टानुसारं काव्यं रचयतु'' इति कोपेन 
उक्तवान्‌ । 

सभायां. विद्यमानानां सर्वेषां पुरतः 
उक्तानि कमलचन्द्रस्य कटोरवचनानि 
श्रुतवतः मूरलीनाथस्य अपमाननम्‌ 
अभवत्‌ । किमपि उत्तर दातुम्‌ अशक्तः सः 
महाराजं नमस्कृत्य शिरः अवनमय्य सभातः 
निर्गतवान्‌ । 

राजास्थाने प्रवृत्तम्‌ एतत्‌ अपमाननम्‌ एव 
मुरलीनाथस्य मनसि पुनः पुनः आवर्तते 
स्म । अतः सः रत्रौ निद्रां कर्तुम्‌ अपि न 
शक्तवान्‌ । 

राजभवनतः आगतं भक्ष्यं भोज्यं च 


१२ 


४ | ` विषम्‌ इव भासते स्म । अतः किमपि न 
` खादति स्म सः । एवं निद्राम्‌ आहारं च 


विना मनोनिग्रहं कर्तुं सर्वथा अशक्तः 
मुरलीनाथः सप्ताहाभ्यन्तरे एव नितरां 
कृशकायः अभवत्‌ । 

अथ कदाचित्‌ मुरलीनाथः गृहं त्यक्त्वा 
मध्याह्नसमये ग्रामसीमापर्यन्तं गतवान्‌ । तत्र 
विद्यमानस्य कस्यचित्‌ वृक्षस्य अधः शयनं 
कृतवान्‌ । परितः उद्यानम्‌ आसीत्‌ । उद्याने 
एका जरी अपि प्रवहति स्म । 
सुखकरवातावरणेन मुरलीनाथस्य श्रान्तता 
दुरीकृता अभवत्‌ । महाराजस्य निन्दां श्रुत्वा 
खेदम्‌ अनुभवतः मुरलीनाथस्य आत्म- 
विश्वासः जागारितः अभवत्‌ । नवोत्सहं 
प्राप्तवान्‌ सः "पुनः महाराजस्य साच्निध्यं 
कथं सम्पादयामि' 2? इति चिन्तयन्‌ 
उपविष्टवान्‌ आसीत्‌ । 

तस्मिन्‌ समये कश्चन युवकः 
मन्दहासपूर्वकं तस्य समीपम्‌ आगत्य तं 
नमस्कृतवान्‌ । 

मुरलीनाथः अपि तं नमस्कृत्य - 
भवान्‌ कः ? कुतः आगतवान्‌ भवान्‌ ' 
इति पृष्टवान्‌ । 

तदा युवकः हसन्‌ - “मम नाम 
विष्णुभदुः इति । अह भवतः पल्याः 
गीतादेव्याः मातुगृहस्य प्रतिवेशी अस्मि । 
विवाहसमये भवन्तं दृष्टवान्‌ आसम्‌! ' इति 
उक्तवान्‌ । 

मुरलीनाथः शिरः चालयन्‌ मौनम्‌ 
आश्रितवान्‌ आसीत्‌ । 

'“्नुर्माससमये आस्थाने भवतः 
विरोषकाव्यवाचनं भविष्यति इति गीतादेवी 


चन्दमामा 


उक्तवती । तत्‌ श्रोतुम्‌ आगतः अहम्‌ । 
भवतु, अस्मिन्‌ समये अनिरीक्षिततया 
किमर्थम्‌ अत्र आगतवान्‌ भवान्‌ 2" इति 
विष्णुभटुः पृष्टवान्‌ । 

मुरलीनाथः तत्क्षणमेव उत्तरं दातुं न 
शक्तवान्‌ । तदा विष्णुभदुः एव पुनरपि - 
' किमर्थम्‌ इति न जाने, भवान्‌ अशान्त्या 
अस्ति इति भाति मम । भवति खेदस्य 
उत्पादिका कापि घटना सञ्जाता वा 2 ' इति 
पृष्टवान्‌ । 

विष्णुभदुस्य आत्मीयतापूर्णं व्यवहारं 
दृष्टवतः मुरलीनाथस्य मनसि अभासत यत्‌ 
प्रवृत्तं सर्वं निवेदनीयम्‌ इति । यतः 
विष्णुभद्रुः मुरलीनाथस्य काव्यवाचनं 
श्रोतुम्‌ आस्थानं प्रति प्रस्थितवान्‌ आसीत्‌ । 
अतः मुरलीनाथः विष्णुभटुं प्रवृत्तं सर्व 
विस्तरेण निवेदितवान्‌ । 

मुरलीनाथस्य कथनानन्तरं विष्णुभदुः 
हसन्‌ - “अहं भवतः समस्यायाः परिहारं 
वदामि वा 2" इति पृष्टवान्‌ । 

'“अस्तु । वदतु तावत्‌' ' इति उक्तवान्‌ 
मुरलीनाथः । 

“"कविवर्य । महाराजस्य विषये भवतः 
मनसि या दुर्भावना अस्ति सा आदौ 
अपनेतव्या । महाराजस्य दर्पः अहङ्कारः च 
सहजः । किन्तु तावता सः कवीन्‌ उपेक्षया 
पश्यति इति न । प्राचीने काले बहवः 
राजानः प्रतिभां पुरस्कुर्वन्तः सरस्वतीपुत्राणां 
पादौ स्वयं क्षालितवन्तः, सुवर्णाभरणा- 
दिभिः पुरस्कृतवन्तः च दृश्यन्ते । केचन तु 
कवीन्‌ सरस्वतीस्वरूपान्‌ भावयन्तः 
शिबिकायाम्‌ उपवेश्य शिबिकावहने स्वयं 


चन्दमामा 





प्रवृत्ताः अपि दृश्यन्ते । एतत्सर्वं भवता 
अविदितं न इति अहं भावयामि इति 


गाम्भीर्यमिश्रितेन मृदुस्वरेण उक्तवान्‌ 
विष्णुभदुः । 
विष्णुभटुस्य वाक्ये स्थितं सत्यांशं ष्टा 


मुरलीनाथः आत्मावलोकनं कृतवान्‌ । तदा 
स्वस्य दोषं ज्ञातवतः तस्य लजा अभवत्‌ । 
तस्य मुखदर्शनात्‌ एव भासते स्म यत्‌ 
एतस्मिन्‌ परिवर्तनं जातम्‌ अस्ति इति । 
एतत्‌ दृष्ट्रा विष्णुभटः सुमधुरतया एकां 
कवितां गीतवान्‌ । कवितायाः सारांशः 
एवम्‌ अस्ति - 

' "यमुनातीरे उपविश्य मुरलीधरः 
मृदुमधुरतया वेणुगानं कुर्वन्‌ आसीत्‌ । तस्य 
वेणुनादं श्रुत्वा यमुनानदी सन्तोषेण प्रवहन्ती 
आसीत्‌ । परन्तु तीरे विद्यमानेषु वंशोषु 

केचन वंशाः मुरलीधरस्य हस्ते विद्यमानात्‌ 


वंशखण्डात्‌ मधुरनादं श्रुत्वा दर्यां 
प्राप्तवन्तः आसन्‌ । कथित्‌ नद्याः दृष्टिः 
परिवर्तनीया इति चिन्तयित्वा ते आत्मानं 
कम्पयन्तः चित्रविचित्रशब्दान्‌ सृजन्ति स्म । 
तं शब्दं श्रुत्वा यमुना जुगुप्सां प्राप्तवती । 
वंशानां विचित्रे शब्दं श्रुत्वा यमुना पूर्वं यं 
वेणुगानं मधुरतरं भावयति स्म, तम्‌ एव 
इदानीं मधुरतमं भावितवती । अतः तीरे 
विद्यमानस्य मुरलीधरस्य समीपं गन्तुम्‌ 
उत्साहेन प्रवहति स्म सा । यमुनानदी इव 
स्थितं गम्भीरवदनं कमलचन्द्र सः 
मुरलीधर: रक्षतु ।'' 

विष्णुभटुस्य कवितां श्रुत्वा मुरलीनाथः 
स्फर्ति प्राप्य आनन्दपरवशः सन्‌ 
अविदिततया एव करताडनं कृतवान्‌ । 

` उत्तमम्‌ । विष्णुभदु } निसर्गस्य वर्णने 
अहमेव श्रेष्ठः इति मम॒ मनसः कोणे 
कुत्रापि कश्चन अहद्कारः आसीत्‌ । सः 
समूलं नष्टः अभवत्‌ । अपूर्वा प्रतिभा 
भवतः । निरूपणशेली अपि अपूर्वा एव'' 
इति हसन्‌ ससन्तोषं विष्णुभद्रम्‌ उक्तवान्‌ 
मुरलीनाथः । 

तदा विष्णुभदुः - ' “एतां कविता भवतः 
कृते एव रचितवान्‌ अस्मि महानुभाव !'' 
इति उक्तवान्‌ । 

"भवतः कवितायाः भावार्थः मया 
ज्ञातः । मां दृष्टा ये असूयां कुर्वन्ति स्म, ते 
एव महाराजस्य मनसः परिवर्तनं कृतवन्तः 
स्युः इति खलु भवतः आशयः 2" इति 
उक्तवान्‌ मुरलीनाथः । 

तदा विष्णुभदुः - "गद्धभट्रः इत्यादयः 
भवतः पाण्डित्यं दृष्टा असूयां कुर्वन्ति इति 


` गीतादेवी माम्‌ उक्तवती आसीत्‌ । यदि तेषु 


दर्ष्या न स्यात्‌ तर्हिं ते सभायां भवतः 
अपमाननं न अकरिष्यन्‌' ' इति उक्तवान्‌ । 

“भवतः कथने -सत्यांशः स्यात्‌ । 
तावतां पण्डितानां मध्ये महाराजः यदा प्रश्रं 
कृतवान्‌ तदा किम्‌ उत्तरं वक्तव्यम्‌ इति मया 
न ज्ञातम्‌ । इदानीं पुनः आस्थानं गत्वा 
भवता उक्ता कविता महाराजस्य पुरतः मया 
वक्तव्या इति खलु भवतः अभिप्रायः ?2"' 
इति मुरलौनाथः पृष्टवान्‌ । 


"सत्य महानुभाव } किञ्चित्‌ 
रूपपरिवर्तनं कृत्वा भवान्‌ एकान्ते 


महाराजेन मिलित्वा काव्यवाचनं करोतु । 
कवितायाः अन्तिमः भागः (महाराजस्य 
विषये भवतः अनादरः कोऽपि नास्ति' इति 


चन्दमामा 


भावम्‌ अभिव्यञ्जयति'' इति मुरलीनाथम्‌ 
उक्तवान्‌ विष्णुभटुः । किन्तु मुरलीनाथः 
मनं तिष्ठन्‌ चिन्तामग्नः इव दश्यते स्म । 

एतस्य श्रवणस्य अनन्तरम्‌ अपि 
कवितायाः स्वीकारः करणीयः वान वा 
इति सन्देहं प्राप्तवान्‌ अस्ति मुरलीनाथः' 
इति जानन्‌ विष्णुभदुः पुनः उक्तवान्‌ - 
" "महानु भाव ! अन्येन कविना रचितं काव्यं 
कथम्‌ अहं स्वीकरिष्यामि इति खलु भवतः 
सन्देहः ? अलं सन्देहेन । एषा कविता 
भवतः कृते एव विशेषतया मया रचिता 
अस्ति । भवान्‌ गीतादेवीं यथा स्वीकरोति 
तथैव एतां कविताकन्याम्‌ अपि 
स्वीकरोतु '' इति । 

तथाऽपि मुरलीनाथः आत्माभिमानस्य 
कारणतः कवितास्वीकारे अनादरं प्रकटयन्‌ 
आसीत्‌ । 

"एतावत्‌ उक्तं चेत्‌ अपि एषः 
कवितास्वीकारं न अद्धीकरोति खलु । 
कथम्‌ अद्धीकारणीयम्‌' इति विष्णुभटुः 
क्षणकालं चिन्तितवान्‌ । ततः सः शिरसि 
विद्यमानम्‌ उष्णीषम्‌ अपनीतवान्‌ । मुखे 
स्थितं शमश्रु अपि निष्कासितवान्‌ । 

तस्मिन्‌ क्षणे उत्फुष्टकमलम्‌ इव 
भासमानां मन्दहासमूर्तिं पुरतः दृश्यमाना 
गीतादेवीं दृष्टा मुरलीनाथः स्तम्भीभूतः 
अभवत्‌ । क्षणाभ्यन्तरे आत्मानं निगृह्य 
सः - “"गीते !' ' इति आश्चर्येण सन्तोषेण च 
उक्तवान्‌ । 

तदा गीतादेवी हसन्ती - '' आर्य ।' ' इति 
स्त्रीस्वरेण उक्त्वा पुनरपि पुरुषस्वरम्‌ 
आश्रित्य किचित्‌ उक्त्वा ततः 


चन्दमामा 





~ 


सहजस्वरेण - “सभायां भवतः अपमानः 
कृतः इति, ततः भवान्‌ सभातः बहिः 
निर्गतवान्‌ इति च मम पितुः शिष्याः माम्‌ 
उक्तवन्तः । ज्जटिति अह ततः प्रस्थितवती । 
मम पिता अपि मया सह आगन्तुम्‌ उद्युक्तः 
आसीत्‌ । परन्तु अहमेव “मास्तु इति तम्‌ 
उक्तवती । अहं सहजतया आगत्य कामपि 
सूचनां ददामि चेत्‌ भवान्‌ न अद्खीकरोति 
इति भयेन अहं पुरुषवेषं धृत्वा अत्र 
आगतवती । मम॒ कवितायाः साहाय्येन 
निस्सङ्खोचं स्वसमस्यापरिहारं प्राप्नोतु 
भवान्‌" ' इति उक्तवती । 

आश्चर्येण तस्याः वचनानि शृण्वन्‌ 
स्यितः मुरलीनाथः अनद्खीकारपूर्वक 
शिरसः चालनेन कवितास्वीकारे असम्मतिं 
प्रदर्शितवान्‌ । 

"एतावत्‌ कृतं चेत्‌ अपि एषः मदीयां 
कवितां स्वीकर्तुं सिद्धः नास्ति खलु ?' इति 
चिन्तयित्वा खिन्ना गीतादेवी ~ “किमर्थम्‌ 
आर्य 2 भवान्‌ किमर्थम्‌ एतां कवितां न 
स्वीकरोति 2" इति सगद्रदं पृष्टवती । 

` मुरलीनाथः क्षणकालस्य मौनस्य 
अनन्तरं - ““गीते ¦ भवत्या रचिता कविता 
स्वीकरणीया वा न वा इति चिन्तनं मम 
मौनस्य कारणं न । मया किं करणीयम्‌ इति 
अजानन्‌ अहं मोनं स्थितवान्‌ अस्मि । 
स्त्रीणां विषये उपेक्षा, महाराजे अनादरः, 
सभायां जातः अपमानः च इति एते त्रयः 
अंशाः मयि सुदृटं स्थिताः कलद्धवृक्षाः । 
एतान्‌ त्रीन्‌ अपि वृक्षान्‌ एकेन एव बाणेन 
पातितवती भवती निश्चयेन असामान्या । 
अस्मिन्‌ काले भवती एव वदतु - मया किं 
करणीयम्‌ इति । अहं भवतीं शरणं गतः 
अस्मि । भवतीं, भवत्याः सज्ननतां च 
पुरस्कर्तुं शरणागतेः ऋते न अन्यः मार्गः 
इति अहं भावयामि'' इति उक्त्वा पल्याः 
पादो ग्रहीतुम्‌ उद्युक्तः अभवत्‌ । 

पत्यौ जातं परिवर्तनं दृष्टा गीतादेवी 
आनन्दाश्रूणि स्रावयन्ती तदीयं पादपतनं 





निवारयन्ती - "अलम्‌ अनुचितकृत्येन । 
भवान्‌ मम वचनम्‌ अद्धीकृतवान्‌ यत्‌ तेनैव 
अहं पुरस्कृता अस्मि । भवति यत्‌ महत्‌ 
परिवर्तनं जातं ततः तु अहं स्वर्गसुखम्‌ एव 
प्राप्तवती अस्मि" इति उक्तवती । 

तदनन्तरं तौ द्वौ अपि निसर्गसोन्दर्यस्य 
आस्वादनं कृत्वा राजधानीं प्रति 
प्रस्थितवन्तौ । 

तदनन्तरदिने मुरलीनाथः वेषं परिवर्त्य 
गीतादेव्या उक्तं कवितां श्रावयित्वा पुनः 
महाराजस्य आदरं प्राप्तवान्‌ । 

केषाञ्चित्‌ दिनानाम्‌ अनन्तरं मुरलीनाथः 
महाराजस्य पुरतः पूर्व॑ प्रवृत्तं सर्वम्‌ 
उक्तवान्‌ । पल्याः गुप्तवेषधारणं, कविता- 
वाचनं, ततः स्वस्मिन्‌ जातं परिवर्तनं च 
महाराजं विस्तरेण निवेद्य सः पल्लीं 
श्लाधितवान्‌ । महाराजः अपि सर्वं श्रुत्वा 
सन्तुष्टः सन्‌ गीतादेव्याः पाण्डित्यं 
श्लाधितवान्‌ । 

गच्छता कालेन मुरलीनाथः गीतादेव्याः 
सहकारेण उत्तमकाव्यानि रचितवान्‌ । परन्तु 
सर्वेषां काव्यानां शीर्षिकायाः अधः 
"“विष्णुभटुविरचितम्‌' ' इति लिखितवान्‌ । 

["यः मम पतिः इव द्वादशपरणशुमूलरन्धमार्गेण बाणं सम्प्रेष्य लक्ष्यच्छेदनं करोति सः एव 
मया परिणीयते" इति पद्ममुखी निश्चितवती । वृद्धवेषेण आगतं पतिम्‌ अनभिजानती सा तस्य 
पुरतः एव स्वस्य निर्णयम्‌ उदूघोषितवती । अनन्तरदिने, गृहम्‌ आक्रान्तवतां दुष्टानां पुरतः अपि 
एतं निर्णयं श्रावयित्वा रूपधरीयं धनुः बाणान्‌ च सर्वेषां पुरतः स्थापितवती । तदनन्तरम्‌ ....] 


9 एकैकशः आगत्य धनुषि ज्यां 
प्रयतं कृत्वा असाफल्यं प्राप्य 


लज्जया शिरः अवनमय्य प्रतिगताः । एतत्‌ 
सर्वं दृष्टा दुर्बुद्धिः काकम्‌ आहूय - ““भोः, 
धनुर्दण्डं मेदसा विलिप्य अग्निना 
उष्णीकरोतु'* इति सूचितवान्‌ । काठः 
तथैव कृतवान्‌ । किन्तु ततः अपि किमपि 
प्रयोजनं न सिद्धम्‌ । 

एवं बाणप्रयोगविषये एव ते दुष्टाः 
विविधप्रयत्नान्‌ यदा कुर्वन्तः आसन्‌ तदा 





वराहपालकः गोपालकः च ततः निर्गतवन्तौ 
आस्ताम्‌ । तौ अनुसृत्य रूपधरः अपि बहिः 
गतवान्‌ । तौ स्वसमीपम्‌ आहूय रहसि - 


''भवतां स्वामी रूपधरः यदि 
प्रत्यागमिष्यति तहिं कीदशं साहाय्यं 
करिष्यन्ति भवन्तः 2? दुष्टान्‌ विरुध्य 


प्रवर्तमाने युद्धे किं रूपधरस्य साहाय्यं कर्तुम्‌ 
अर्हन्ति भवन्तः ? स्वाभिप्रायं निस्सद्धोचं 
वदन्तु तावत्‌" इति उक्तवान्‌ । 

“वयं रूपधरस्य साहाय्यं निश्चयेन 

ततः सः स्त्रीणां समीपं गत्वा - "भवत्य 
| सर्वाः प्रकोष्ठं प्रविश्य द्वारपिधानं कुर्यु 
। महान्‌ कोलाहलः श्रुतः चेदपि बहिः न 
| आगन्तव्यम्‌" इति सूचयेत्‌ । ततः सुख- 
| प्राप्तिना सह गत्वा सिंहद्रारं पिधातव्यम्‌ । 
त सर्वम्‌ अवगतं खलु 2" इति । 

ततः ते एकैकशः अन्तः गत्वा स्वस्थाने 
< स्थितवन्तः । तत्काले विपुलयोधः महता 
त, प्रयलेन धनुषः दण्डस्य अवनमनार्थं साहसं 
कुर्वन्‌ आसीत्‌ । सर्वथा असफलः सः 
निराशया उक्तवान्‌ - “अहो दौर्भाग्यम्‌ 
अस्माकम्‌ !। एतस्याः परिणयः प्रायः 
 गगनकुसुमायते । रूपधरस्य अस्माकं च 
| शक्तिविषये अजगजान्तरम्‌ इति स्मरतः तु 
इड मम॒ शिरः लज्जया अवनतं भवति । 
` अस्माकम्‌ असामर्थ्यं दृष्टा जनाः किं वदेयुः 
करिष्यामः ' ' इति सशपथम्‌ उक्तवन्तौ तौ । इत्येव चिन्ता मम'* इति । 

ततः रूपधरः ` - “"अहम्‌ एव अस्मि एतत्‌ श्रुत्वा दुर्बुद्धिः उक्तवान्‌ - “*अये 
रूपधरः । मम॒ प्रत्यागमनात्‌ सन्तुष्ट असहायः इव, भीरुः इव च वार्तालापं मा 
भवन्तौ उभौ एव इति भावयामि अहम्‌ । करोतु । पर्वदिने धनुर्बाणादीनां स्पर्शः न 
एतत्‌ कालकम्‌ एव मम॒ रूपधरत्वं उचितः । अतः धनुः तत्र स्थापयतु । पुनः 
प्रमाणीकरोति'' इति वदन्‌ पादे स्थितं कदाचित्‌ एतद्विषये चिन्तयिष्यामः' ' इति । 
कालकं दर्शितवान्‌ । एषः विचारः सर्वेभ्यः अरोचत । सर्वेषां 

आगतः स्वामी एव इति ज्ञात्वा तौ भोजनस्य अनन्तरं रूपधरः उक्तवान्‌ - 
नितरां सन्तुष्टो । तयोः नेत्राभ्याम्‌ “महाशयाः ! एतत्‌ धनुः अहं स्प्रष्टुं किं 
आनन्दाश्रूणि निर्गतानि । शक्नुयाम्‌ ? भवन्तः तु अद्य धनुषः स्पर्श न 

तदा रूपधरः उक्तवान्‌ - “आनन्देन कुर्वन्ति । मदीयशक्तेः परीक्षा करणीया इति 
रमणार्थं न एषः कालः । युद्धक्षणः मम प्रबला अपेक्षा । भवतां यावत्‌ सामर्थ्य 
सन्निहितः अस्ति । आदौ अहम्‌ अन्तः तावत्‌ तु मम न स्यात्‌ अपि'' इति । 
गच्छामि । "धनुः दीयताम्‌' इति वदामि । एतत्‌ श्रुत्वा तत्रत्याः सर्वे कुपिताः । 
किन्तु ते धनुः न यच्छन्ति । तदा दुर्बुद्धिः रूपधरं कोपेन पश्यन्‌ ~ “*अये 
वराहपालकः धनुः आनीय महयं दद्यात्‌ । दुष्ट ! किं भवतः बुद्धिः अस्ति ? 

सुरापानस्य फलं स्यात्‌ एतत्‌ । भवान्‌ महता 
कष्टेन धुर्दण्डं नमयितुं शक्नुयात्‌ चेदपि 


तदनन्तरकाले प्राणैः वियुक्तः भवेत्‌ । 


अस्माभिः कर्तुं यत्‌ न शक्तं तत्‌ कश्चित्‌ 
वृद्धः कृतवान्‌ इति यदि प्रसारः भवेत्‌ तर्हि 


अस्माकं मानस्य का वा गतिः भवेत्‌?" | ॥ ॥ ( 


इति उक्तवान्‌ । 

“अये दुर्बुद्धे, अलम्‌ अतिथेः 
अपमानेन । वृद्धः एषः धनुर्दण्ड नमयितुं 
शक्नुयात्‌ इईीत भीतिः वा भवतः ? स्पर्धायां 
भागग्रहणे सर्वेषाम्‌ अधिकारः अस्ति एव 
खलु ?'' इति उक्तवती पद्ममुखी । 

"भयं नास्ति इति न । वृद्धः एषः 
समर्थः न स्यात्‌ एव । तथापि दैवानुग्रहः 
यदि स्यात्‌ तहिं अधटितम्‌ अपि घटेत 
खलु ? को वा वीरः अपमाननं सहेत 2" ' 
इति उक्तवान्‌ दुद्धिः । 

'"अम्ब । अहं यम्‌ इच्छामि तस्मे धनुः 
दातुं मम अधिकारः अस्ति एव -। मम 
व्यवहारस्य ओचित्यं विग्रष्टुम्‌ अत्र कोऽपि 
न अर्हति । भवती अन्तः गत्वा स्वकार्ये 
निरता भवतु'' इति उक्तवान्‌ धीरमतिः । 

एतत्‌ वचनं श्रुत्वा आश्चयं सन्तोषं च 
अनुभूतवती पद्ममुखी । पुत्रः एवं धैर्येण 
व्यवहरन्‌ अस्ति इत्यतः तस्याः महान्‌ 
सन्तोषः । सन्तोषम्‌ अनुभवन्ती सा ततः 
उत्थाय स्वप्रकोष्ठं गतवती । 

अत्रान्तरे वराहपालकः रूपधराय धनुः 
आनीय दातुम्‌ उद्युक्तः । एतत्‌ दृष्टा तत्रत्याः 
सर्वे उच्चैः कोलाहलं कृतवन्तः । तदा भीतः 
वराहपालकः धनुः भूमौ स्थापितवान्‌ । 

तदा धीरमतिः “भोः, एतेषां 

व्यवहारतः भीतिः किमर्थम्‌ ? अहम्‌ अस्मि 
अत्र । धैर्येण व्यवहरतु भवान्‌ '' इति वदन्‌ 
वराहपालके धर्यं पूरितवान्‌ । 

एतस्मात्‌ धर्यं प्राप्य वराहपालकः धनुः 
आनीय रूपधराय दत्तवान्‌ । ततः यत्र 
च्रियः आसन्‌ तत्र॒ गत्वा बहुकीर्तिम्‌ 
उदिश्य - ^“अस्माकं स्वामिनः आज्ञा अस्ति 
यत्‌ . सर्वाः प्रकोष्ठं गत्वा द्वारं पिधाय 
तिष्ठेयुः, महान्‌ कोलाहलः श्रुतः चेदपि 
काऽपि बहिः न आगच्छेत्‌ इति'* इति 


उक्तवान्‌ । \ 
किमर्थम्‌ एतादृशी सुचना" इति न 
ज्ञातवती बहकीर्तिः । तथापि वराह 


पालकस्य वचनं पालयन्ती सा अन्याभिः 
सह प्रकोष्ठं प्रविश्य द्वारं कीलितवती । 
सुखप्राप्तिः किमपि अजानन्‌ इव व्यवहरन्‌ 

रक्षितः । एते भीतिम्‌ उत्पादितवन्तः चेदपि 
मम शक्तिः अकुण्ठिता एव आसीत्‌ । 
इदानीं मनोविनोदः प्रचलतु नाम'' इति 
वदन्‌ नेत्रसद्धुतेन किमपि सूचितवी । 

अनन्तरक्षणे धीरमतिः एकेन हस्तेन 
खदम्‌ अपरेण शुलायुधं च गृहीत्वा पितुः 
पारे स्थितवान्‌ । 

रूपधरः शरीरस्थानि छिन्नवस्त्राणि 
अपनीय वीरगत्या उप्लुत्य स्वागतप्रकोष्ठ- 
मध्ये स्थित्वा पादसमीपे बाणान्‌ प्रसार्य - 
ˆ"वास्तविकौ क्रौडा इदानीम्‌ आरब्धा । 


तं अद्यावधि यत्‌ लक्ष्यत्वेन न परिकल्पितम्‌ 
| आसीत्‌ तत्‌ इदानीं मम॒ बाणप्रयोगस्य 


लक्ष्यम्‌ अस्ति'' इति वदन्‌ धनुषि बाणं 


९ ह { | सयोज्य दुर्बुद्धि लक्ष्यीकृत्य प्रयुक्तवान्‌ । 


प्रमुखद्वारं पिधाय आगतवान्‌ । रूपधरः 
धनुः उन्नीय परीक्षादृष्ट्या क्षणकालं 
दृष्टवान्‌ । सर्वे कुतूहलेन तं पश्यन्तः : 
आसन्‌ । 

रूपधरः धनुर्दण्ड सम्यक्‌ परीक्ष्य 
लीलया ज्यां बद्धूवा दक्षिणहस्तेन धनुः 
उन्नीय वामहस्तेन ज्यां किञ्चित्‌ आकृष्य 
ठद्भारम्‌ उत्पादितवान्‌ । ततः मधुरगम्भीरः 
नादः उत्पन्नः । सवे दिङ्कुढाः सन्तः रूपधरं 
दृष्टवन्तः । 

ततः रूपधरः तुणीरात्‌ एकं बाणं 
स्वीकृत्य धनुषि संयोज्य लक्ष्यम्‌ अभिलक्ष्य 
परशुमूलरन्ध्रमार्गेण प्रेषितवान्‌ । स च 
बाणः परणशुरन्धमार्गेण गत्वा लक्ष्यच्छेदनम्‌ 
अकरोत्‌ । ततः सः धीरमतिम्‌ उदिश्य - 
“चतस । धीरमते ! मया भवतः मानः 

दुर्बुद्धिः सुरापात्रतः सुरां स्वीकृत्य पातुम्‌ 
उद्युक्तः आसीत्‌ । तावता रूपधरेण प्रयुक्तः 
बाणः तस्य कण्ठे लग्नः अभवत्‌ । 
सुरापात्रम्‌ अधः अपतत्‌ । दुर्बुद्धिः अपि 
अधः पतितवान्‌ । तस्य प्राणाः गताः । 

अनन्तरक्षणे एव तत्र॒ कोलाहलः 
उत्पन्नः । सर्वे आसनात्‌ उत्थाय आयुधानां 
स्वीकारार्थम्‌ इतस्ततः दृष्टवन्तः । किन्तु 
भित्तयः आयुधरहिताः आसन्‌ । “अये, 
अस्मान्‌ मारयति वा भवान्‌ 2 भवन्तम्‌ 
इदानीम्‌ एव यमसदनं प्रेषयिष्यामः'* इति 
वदन्तः ते उच्चैः आक्रोशनं कृतवन्तः । 

रूपधरः भ्रुकुटिं वक्रीकृत्य उच्चस्वरेण 
उक्तवान्‌ - “अये कुलकलद्धाः । अहं 
दरोयूनगरात्‌ न प्रत्यागच्छेयम्‌ इति 
निश्चितवन्तः आसन्‌ भवन्तः । अतः एव 
मम गृहम्‌ आक्रम्य अत्रत्यसम्पत्तेः दुरुपयोग 

उद्युक्ताः अभवन्‌ भवन्तः । दास-दास्यः 
निर्दयं स्वसेवायां नियोजिताः । मयि 
जीवति, मम पलीं परिणेतुं प्रयतः अपि 
कृतः भवद्धिः । उच्छङ्कलानां भवतां न 
पापभीतिः, न वा दैवभीतिः । भो भोः, 
भवतां निमित्तं यमसदनद्रारम्‌ उद्घाटितम्‌ 
अस्ति । भवतः सर्वान्‌ यमसदनं प्रेषयितुम्‌ 
एषः अहम्‌ उपस्थितः अस्मि" ' इति । 
अकस्मात्‌ उपस्थितां विपत्ति ज्ञातवतां 
तेषां मुखात्‌ वचनानि न निर्गतानि । 
किञचित्कालाभ्यन्तरे आत्मनि धर्यं प्रपूर्य 
विपुलयोधः उक्तवान्‌ - “भवतः कथनं 
सत्ययुक्तम्‌ एव अस्ति । अनुचितः व्यवहारः 
अस्माभिः प्रदर्शितः । एतस्य सर्वस्य 
कारणम्‌ आसीत्‌ सः दुर्बुद्धिः एव । न 
केवलं भवतः पत्नीं परिणेतुम्‌, अपि तु 
भवतः पुत्रस्य मारणानन्तरं . सम्पत्ति 
वशीकर्तुम अपि इच्छति स्म सः । तेन 








हानिः जाता तां वयं दातुं सिद्धाः । यावत्‌ 
समग्रं परिहारधनं भवते न दीयते तावत्‌ 
भवदादेशपालकाः अवश्यं भविष्यामः 
वयम्‌ '* इति । ्‌ 

""अयि दुष्टाः, भवन्तः यत्‌ पापकार्यं 
कृतवन्तः तस्य प्राणापहरणम्‌ एव योग्यः 
परिहारः । इतः पलायनार्थम्‌ अपि नास्ति 
अवकाशः ' इति उक्तवान्‌ रूपधरः । 

तदा विपुलयोधः सहचरान्‌ पश्यन्‌ - 
' “मित्राणि } एषः अनुक्तग्राही अस्ति । वयं 
सरवे सम्भूय युगपत्‌ एतस्य उपरि आक्रमणं 
करवाम । सम्भूय प्रयतः कृतः चेत्‌ फलं 
प्राप्येत एव । मार्गं गत्वा अन्यान्‌ अपि 
साहाय्यार्थम्‌ आह्वयाम । तदा एतस्य दर्पः 
निगृहीतः भविष्यति"* इति उक्तवान्‌ । 

एतावत्‌ उक्त्वा सः खदम्‌ आकृष्य 
रूपधरम्‌ अभिलक्ष्य आक्रमणं कृतवान्‌ । 












ततः निमेषाभ्यन्तरे रूपधरस्य बाणः तस्य 
हदयस्य च्छेदनम्‌ अकरोत्‌ । 


तदा अन्ये सर्वे रूपधरं ग्रहीतुम्‌ 


आगतवन्तः । तेषु कांश्चन धीरमतिः 
शूलायुधेन प्रहृतवान्‌ । अनन्तरं पितरम्‌ 
उद्य - ““तात ! अहं भवदर्थम्‌ एतस्य 
वराहपालकस्य , निमित्तं च आयुधानि 
आनयामि'' इति उक्तवान्‌ । 


'“यावत्‌ मत्समीपस्थाः बाणाः न ` 


समाप्यन्ते ततः पूर्वम्‌ एव आयुधानि 
आनयतु तावत्‌ ' ' इति सूचितवान्‌ रूपधरः । 
धीरमतिः ज्ञटिति आयुधप्रकोष्ठं गत्वा 
कुन्त-शूल-शिरस्त्राणादीनि आनीतवान्‌ । 
तानि गृहीत्वा चत्वारः अपि द्वारसमीपे 
स्थितवन्तः । बाणाः यदा समाप्ताः तदा 
धनुः अधः संस्थाप्य शूलायुधं गृहीतवान्‌ 
रूपधरः । तस्य प्रहारतः बहवः मरणं 
प्राप्तवन्तः । ये सजीवम्‌ आसन्‌ तेषां 
साहाय्यं कृतवान्‌ काकः । सः मन्दगत्या 
गत्वा आयुधप्रकोष्ठतः आयुधानि आनीय 
तेभ्यः दत्तवान्‌ आसीत्‌ । 

एतत्‌ जानन्‌ रूपधरः - “धीरमते, 
कोऽपि कापि वा अस्मद्विरोधिनां साहाय्यं 

करोति खलु 2" इति उक्तवान्‌ !* `. 
तदा धीरमतिः - "*अहो मूर्खता मम । 
आयुधानयनत्वरायाम्‌ अहम्‌ आयुध- 
प्रकोष्ठस्य द्वारस्य कीलनम्‌ एव विस्मृतवान्‌ 
आसम्‌'' इति वदन्‌ वराहपालकम्‌ 
आयुधप्रकोष्ठस्य कौलनार्थं प्रेषितवान्‌ । 
द्वितीयवारम्‌ आयुधानि आनेतुं गतः 
काठः वराहपालकेन गृहीतः । ततः 
उभयपक्षयोः घोरं युद्धं प्रवृत्तम्‌ । दैववशात्‌ 
रूपधरः धीरमतिः वा विशेषतः न व्रणितो । 
एतस्मिन्‌ युद्धे देवाः रूपधरस्य पक्षम्‌ 
आश्रितवन्तः आसन्‌ । अतः विजयलक्ष्मीः 
रूपधरेण एव वृता । शत्रुषु उभौ 
भीरुस्वभावयुक्तो सरलो च आस्ताम्‌ । 
अतः तौ सजीवं ततः प्रेषितवान्‌ रूपधरः । 
स च प्रकोष्ठः शवः पूर्णः आसीत्‌ । 
रूपधरः वृद्धां दासीम्‌ आहूय - ' “एतं 
प्रकोष्ठं स्वच्छीकारयतु । शवाः बहिः 
अद्खणे राशीकरणीयाः इति सेवकान्‌ 
वदतु'' इति सुचितवान्‌ । यदा सा 
स्वच्छीकारितवती तदा धुपगन्धेन प्रकोष्ठे 
निर्मलवातावरणं निर्मितवान्‌ सः । 
(अग्रिमस्िकायां समाप्तिः) 


ठु ग्रतपसि निलीनस्य श्रुवस्य तपसः 

भद्धार्थम्‌ इन्द्रः विरुथनामकं गन्धर्वं 
राक्षसरूपेण प्रेषितवान्‌ । 

तस्य परपीडाप्रवृक्ति दष्टा कुपितः कश्चन 
मुनिः “भवान्‌ वस्तुतः अपि राक्षसः भवतु'' 
इति शापं दत्तवान्‌ । । 

एवं विरुथः देवत्वात्‌ वञ्चितः भूत्वा 
राक्षसत्वं प्राप्तवान्‌ । शवबरीनदीतीरे वसन्‌ 
सः दृष्टिगोचरीभूतान्‌ जनान्‌ खादन्‌ दिनानि 
यापयति स्म । विरुथः राक्षसत्वं प्राप्तवान्‌ 
चेदपि दिव्यज्ञानात्‌ तु वश्ितः न आसीत्‌ । 
अतः त्रिषु लोकेषु यद्यत्‌ प्रचलति स्म तत्सर्वं 
ज्ञायते स्म तेन । 

शाबरी-गोदावरीनदीसद्धमे स्थिते आश्रमे 
केचन मुनयः वसन्ति स्म । तत्रत्याः केचन 


मुनिकुमारकाः कदाचित्‌ समिधः अनेतुम्‌ 


अरण्यं गतवन्तः आसन्‌ । तत्समये विरुथः 
तत्र आगतवान्‌ । तं दृष्टा स्वं मुनिकरुमारकाः 





भीत्या पलायनं कृतवन्तः । 

किन्तु भरतः नाम बालकः भीतिम्‌ 
अप्राप्नुवन्‌ तत्रैव स्थितवान्‌ आसीत्‌ । तस्य 
धर्यं दृष्टा विरुथः आश्चर्य सन्तोषं च 
अनुभूतवान्‌ । 

ततः पलायिताः मुनिकुमारकाः आश्रम- 
प्रदेशं गत्वा भरतस्य पितरम्‌ उक्तवन्तः - 
'*भवतः पुत्र राक्षसः गृहीतवान्‌ अस्ति'' 
इति । 

भरतस्य पिता धावन्‌ अरण्यम्‌ आगत्य 
पुत्र बन्धितवन्तं विरुथं नमस्कृत्य प्रार्थितवान्‌ - 
“एषः मम एकमात्रपुत्रः । एतं परित्यजतु 
कृपया ' ' इति । 

^*अस्तु तर्हिं । किन्तु एतदर्थं कश्चन 
नियमः पालनीयः भवता । श्वः प्रातः अहं 
पुनः अत्र आगमिष्यामि । तदभ्यन्तरे मया 
ज्ञातुम्‌ अशक्ये स्थले एषः गोपनीयः भवता । 
एतत्‌ कर्तुं शक्तं चेत्‌ अहं भवतः पुत्रे न 


“"पञ्चविंशतिवर्षेभ्यः पूर्वं चन्दमामायां प्रकाशिता कथा" 

` पीडयिष्यामि अहम्‌ ' ' इति उक्तवान्‌ विरुथः । 
भरतम्‌ आश्रमं नीतवान्‌ तदीयः पिता । 
विशिष्टेन यज्ञेन ब्रह्माणं सन्तोषितवान्‌ । 
सन्तुष्टः ब्रह्मा तस्य पुरतः प्रत्यक्षः जातः । 
'"मम पुत्रः राक्षसस्य दृष्टिगोचरः यथा न 
स्यात्‌ तथा शः प्रातःकालपर्यन्तं रक्षणीयः 
भवता'' इति ब्रह्माणं प्रार्थितवान्‌ सः । 

एता प्रार्थनाम्‌ अद्ीकृतवान्‌ ब्रह्मा स्वलोकं 
गत्वा स्वस्य आसनभूतस्य कमलस्य दल- 
रूपेण भरतं परिवर्तितवान्‌ । 

अनन्तरदिने आगतः विरुथः भरतस्य 
पितरम्‌ उक्तवान्‌ - "मुखं ! ब्रह्मणः 
आसनभूतस्य कमलस्य दलरूपेण भरतः 
गोपितः चेत्‌ किं मया न ज्ञायेत ? भवतु 
नाम, अन्यम्‌ अवकाशं ददामि । शः 
प्रातःकालाभ्यन्तरे अन्यत्र गोपयतु पुत्रम्‌ ' 
इति । 

एतत्सन्दर्भे शद्धुरं सन्तोष्य पुत्रगोपनार्थं 
प्रार्थनां कृतवान्‌ भरतपिता । शङ्खुरः भरतं 
कैलासं नीत्वा पुष्परूपेण परिवर्त्य पार्वत्याः 
कर्णे स्थापितवान्‌ । 

अनन्तरदिने आगतः विरुथः - “"अद्य 
भवता केलासे पार्वत्याः कर्णे पुष्परूपेण पुत्रः 


गोपितः अस्ति खलु ?2 अस्तु नाम | तृतीयम्‌ 
अपि अवकाशं ददामि भवते । पुत्रगोपनार्थं 
प्रयत्नं करोतु भवान्‌'' इति उक्त्वा ततः 
निर्गतवान्‌ । 

एतस्मिन्‌ दिने भरतपिता महाविष्णुम्‌ 
आराधितवान्‌ । विष्णुः प्रत्यक्षः अभवत्‌ । 
ब्रह्मा शद्धुरः च यथा प्रार्थितौ आस्तां तथा 
विष्णुम्‌ अपि प्रार्थितवान्‌ भरतपिता । विष्णुः 
भरतेन सह ततः प्रस्थितवान्‌ । 

अनन्तरदिने विरुथः आगतवान्‌ । 
दिव्यदृष्ट्या त्रिषु लोकेषु अपि अवलोकितवान्‌ 
सः । किन्तु कुत्रापि भरतः तेन न दृष्टः । 
अतः सः उच्चस्वरेण - ““भोः मुनिपुत्रक । 
कुत्र अस्ति भवान्‌ ?'" इति पृष्टवान्‌ । 

^"अत्र अस्मि" इति भरतस्य ध्वनिः 
श्रुतः । 

' “भवन्तं न पीडयामि । मत्पुरतः 
आगच्छतु तावत्‌ ' इति उक्तवान्‌ विरुथः । 

तत्क्षणे एव विरुथस्य हदयं विभिद्य बहिः 
आगतवान्‌ भरतः । राक्षसः प्राणः वियुक्तः 
जातः । ततः तस्य शापविमोचनं जातम्‌ । 
सः गन्धर्वरूपं प्राप्य भरतस्य पितरं नमस्कृत्य 
स्वर्ग प्रति गतवान्‌ । 

क त्रिविक्रमः पुनरपि वृक्षस्य समीपं 
शाखायां लम्बमानं शवं स्कन्धे 

आरोप्य यथापूर्वं मौनं श्मशानाभिमुखं 
/ . प्रस्थितवान्‌ । तदा शवान्तर्गतः वेतालः 
। र" 4 (ह अवदत्‌ - "अये राजन्‌ । एतस्मिन्‌ घोरे 
4) /&! एमशाने भीकरे मध्यरात्रे भवान्‌ यत्‌ एतत्‌ 
व कार्य कुर्वन्‌ अस्ति तस्य प्रतिफलं कीदृशं 
द्वै प्राप्येत इति अहं तु न जानामि । कदाचित्‌ 
फलं कथमपि न सिद्ध्येत्‌ एव । पुनः 
कदाचित्‌ अनुहितरूपेण फलं प्राप्येत 
अपि। एतादृशस्य कारणं किम्‌ इति 

उदाहरणरूपेण गुणशीलनामकस्य कथां 
श्रावयामि । मार्गायासपरिहारार्थं तां कथां 
श्रद्धया शृणोतु तावत्‌" ' इति 
अनन्तरं वेतालेन कंथा आरब्धा - 
रामनाथः अमृतपुरनिवासी । जनाः 
परस्परं वदन्ति स्म यत्‌ रामनाथस्य गृहस्य 


द = २) 
स, 


व |, ९ | # ¦ (4 । 

| ॥ न २ ९ ९ ५६ ४ 
= ~क ष 

र +¢ श क) ९९ 


& 






7) (0 ज 4, 
| 
ज 
01. १.१ ॥ ~ 
4" | # # 4.1. 1 01 ह, | # 
- (11. १ (| (7) ६११) चै 
११५४ २६१.) 7 + |, 


उपवांसव्रतम्‌ आचरन्ति स्म । पश्चमे दिने ते 
कुदालेन यदा खननं कुर्वन्ति स्म तदा निधिः 
तु न प्राप्यते स्म । “अहम्‌ उत्तमः न' इति 
भावयन्तः ते खेदेन प्रतिगच्छन्ति स्म । 
केचन तु “संन्यासी मिथ्यावचनम्‌ उक्तवान्‌ 
स्यात्‌' इति वदन्ति स्म । दिनेषु गतेषु 
रामनाथस्य निमन्त्रणम्‌ अद्खीकुर्वतां सङ्कया 
न्यूना जाता । 

अथ कदाचित्‌ सज्ननसत्कारं सूचितवान्‌ 
संन्यासी एव पुनरपि रामनाथस्य गृहम्‌ 
आगतवान्‌ । तं रामनाथः प्रवृत्तं समग्र 


। निवेदितवान्‌ । सर्व ॒श्रुत्वा संन्यासी 
| गम्भीरस्वरेण - "मया उक्तम्‌ आसीत्‌ यत्‌ 
। अतिथिद्रारा निर्जलोपवासः कारणीयः 





पृष्ठतः स्थितायां वाटिकायां गुप्तनिधिः 
अस्ति इति । तस्य निधेः प्राप्त्यर्थं रामनाथः 
बहुधा प्रयतं कृतवान्‌ आसीत्‌ । किन्तु 
निधिः तेन न प्राप्तः आसीत्‌ । 

कदाचित्‌ कश्चन संन्यासी तस्य गृहम्‌ 
आगतः । निधिविषये रामनाथेन पृष्टः सः 


उक्तवान्‌ - "“संन्यासिनं सज्जनं वा भवान्‌ 
दिनत्रयं यावत्‌ गृहे भोजयतु । चतुर्थे दिने 
सः उपवासम्‌ आचरतु । तदनन्तरदिने तस्य 
हस्ते कुदालं ददातु । .सः यत्र खनति तत्र 
निधिः प्राप्यते" ' इति । 

तदनन्तरदिने एव उत्तमानाम्‌ अन्वेषणम्‌ 
आरब्धवान्‌ रामनाथः । यं सः उत्तमं 
भावयति स्म तं गृहं प्रति निमन्त्रयति स्म । 

एवम्‌ आगताः रामनाथस्य गृहे वसन्तः 
ते दिनत्रयं समीचीन भोजनं प्राप्य चतुर्थे दिने 

कृतवन्तः आसन्‌ वा ?'' इति पृष्टवान्‌ । 

रामनाथेन निमन्त्रिताः निर्जलोपवासं न 
कृतवन्तः आसन्‌ । केचन क्षीरं पीतवन्तः 
आसन्‌ । पुनः केचन जलं पीतवन्तः 
आसन्‌ । “निर्जलोपवासः अतिथिभिः न 
अद्धीक्रियेत' इति चिन्तयित्वा रामनाथः 
संन्यासिनं पृष्टवान्‌ - “श्रीमन्‌ ! मया 
प्राप्यमाणनिधेः निमित्तम्‌ अन्ये 
निर्जलोपवासं न कुर्युः इति भाति मम । 
अतः अहम्‌ एव उपवासे प्रवृत्तः भवामि 
चेत्‌ कथम्‌ ?"* इति । 

““स्वप्रयोजनार्थं निर्जलोपवासव्रतं यदि 
भवान्‌ आचरेत्‌ तर्हिं तत्‌ स्वार्थाय एव 
भवेत्‌ । तेन न किमपि प्रयोजनम्‌ । इतः 
अनतिदूरे लघुनगरम्‌ अस्ति । तत्र गुणरीलः 
नाम कचित्‌ अस्ति । तं गृहम्‌ आनाय्य तस्य 
द्वारा निर्जलोपवासतव्रतं कारयतु । तेन 


चन्दमामा 


भवतः इष्टं सेत्स्यति! ' इति उक्त्वा संन्यासी इ ३8 


ततः निर्गतवान्‌ । 

अनन्तरदिने रामनाथः आदिनं प्रयाणं 
कृत्वा सायङ्कालसमये लघुनगरं प्राप्तवान्‌ । 
गुणशीलस्य गृहं तु तेन विनायासं प्राप्तम्‌ । 
तत्‌ दृष्टा रामनाथः आश्चर्यचकितः । सः 
चिन्तितवान्‌ आसीत्‌ यत्‌ गुणशीलः निर्धनः 


स्यात्‌ इति । किन्तु गुणशीलस्य गृहम्‌ 
इन्द्रभवनायते स्म । महता वैभवेन युक्तं तत्‌ ¦ 


दासदासीभिः पर्णम्‌ आसीत्‌ । गुणशीलः 
तत्र महातेजसा विराजते स्म । आजानुबाहुः 
सः उन्नतः दृढकायः च आसीत्‌ । कौशेय- 
वस्त्राणि, बहूनि आभरणानि च धृतवान्‌ सः 
आलयस्य महाविष्णुः इव शोभते स्म । 
रामनाथं दृष्ट्रा आसनात्‌ उत्थाय आगतः 
गुणशीलः महता आद्रेण स्वागतीकृत्य 
आगमनकारणं पृष्टवान्‌ । "एतादृशं 
महाधनिकं मम अपेक्षां कथं वदेयम्‌ ?' इति 
चिन्तयन्‌ रामनाथः मौनम्‌ आश्रितवान्‌ । 
तदा गुणशीलः एव - ^“आगमनकारणं 
निस्सद्ोचं वदतु भवान्‌" इति द्वित्रवारम्‌ 
अनुरोधपूर्वकंम्‌ उक्तवान्‌ । अन्ते रामनाथः 
सङ्कोचम्‌ अनुभवन्‌ एव स्वस्य अपेक्षाम्‌ 
उक्तवान्‌ । गुणशीलः रामनाथस्य प्रार्थनां 
सहर्षम्‌ अद्धीकुर्वन्‌ - “अद्य रात्रौ भवान्‌ 
अत्रैव विश्रान्तिसुखम्‌ अनुभवतु । श्वः प्रातः 
गच्छाम । तदभ्यन्तरे अहं सर्वसत्नाहं 
करिष्यामि ' ' इति उक्तवान्‌ । 
एतत्‌ श्रुत्वा रामनाथः नितरां सन्तुष्टः । 
गुणशीलस्य आतिथ्यस्य कारणतः सः रात्रौ 
सम्यक्‌ निद्रां प्राप्तवान्‌ अपि। 
अनन्तरदिने प्रातः गुणशीलस्य सेवकाः 


चन्दमामा 





रामनाथम्‌ उत्थाप्य स्नानं कारितवन्तः । 


तत्समये रामनाथः गुणशीलस्य 
स्वभावादिविषये तान्‌ पृष्टवान्‌ । तैः यत्‌ 
उक्तं तत्‌ रामनाथे आश्चर्यम्‌ अजनयत्‌ । 
गुणशीलः सेवकेभ्यः उत्तमवेतनं ददाति 
स्म । किन्तु कदाचित्‌ विचित्रन्यवहारेण 
तान्‌ खेदयति स्म । क्रचित्‌ हसन्मुखतया 
वार्तालापं कृतवान्‌ सः पुनः क्रचित्‌ विना 
कारणं तर्जयति स्म अपि । | 

“एवं तर्हिं गुणशीलः सज्जनः उत 
दुर्जनः ?"* इति तान्‌ पृष्टवान्‌ रामनाथः । 

 ""तस्मिन्‌ सद्गुणाः यथा तथा, दुर्गुणाः 
अपि सन्ति । किन्तु सः स्वदोषान्‌ गोपयितुं 
प्रयतनं न करोति इति तु तस्य वैशिष्ट्यम्‌ ' 
इति उक्तवन्तः ते सेवकाः । 

एतत्‌ श्रुत्वा रामनाथः आत्मनि उत्पन्नम्‌ 

आतद्ं निरोद्धुम्‌ अशक्नुवन्‌ ~ ““न जाने, 
सः सन्यासी एतस्य सत्कारं कृत्वा एतस्य 
द्वारा उपवासः कारणीयः इति किमर्थम्‌ 
उक्तवान्‌ इति । एतस्य त्रताचरणात्‌ मम 
प्रयोजनम्‌ अस्ति वा न वा इत्यपि न 
ज्ञायते ' इति उक्तवान्‌ । 

तदा सेवकाः "एतस्य उपवास- 
व्रताचरणवार्ता अस्माभिः अपि श्रुता एव । 
उपवासत्रताचरणार्थं भवता एषः कथं चितः 
इति वयं सर्वे आश्चर्यम्‌ अनुभूतवन्तः । यतः 
अन्ये प्रतिदिनं त्रिवारम्‌ आहारं सेवन्ते चेत्‌ 
एषः तु दिने षड्वारं षड्सोपोतं भोजनं 
करोति । एतादृशः 
उपवासव्रतम्‌ आचरितुं किं शक्नुयात्‌ इत्येव 
आश्चर्यम्‌ अस्माकम्‌! ' इति उक्तवन्तः । 

एतत्‌ श्रुत्वा रामनाथस्य आतङ्कः इतोऽपि 

अस्माकं स्वामी. 


प्रवृद्धः । तथापि सः संन्यासिनः वचने 


। विश्वासं स्थापयन्‌ मोनम्‌ आश्रितवान्‌ । 


ततः अल्पे एव काले प्रयणार्थं शकटः 
सिद्धः । शकटे बहवः बन्धाः आसन्‌ । 
रामनाथ-गुणशीलाभ्यां सह कश्चन पाचकः 
अपि शकटे उपविष्टः आसीत्‌ । गुणशीलः 
पाचकं प्रदर्शयन्‌ - **अहं भोजनप्रियः । 
एषः यं पाकं करोति सः एव महयं विशेषतः 
रोचते । अतः एव अहं यत्र यत्र गच्छामि तत्र 
सर्वत्र मया सह एषः अपि भवति एव ' " इति 
रामनाथम्‌ उक्तवान्‌ । 

ततः प्रयाणम्‌ आरब्धम्‌ । मध्येप्रयाणं 
पाचकेन दत्तः उपाहारः रामनाथ- 
गुणशीलाभ्यां खादितः । रामनाथः यावत्‌ 
खादितवान्‌ ततोऽपि द्विगुणितं खादितवान्‌ 
गुणशीलः । पुनः अल्पे एव॒ काले 
फलाहारः सज्जीकृतः पाचकेन । रामनाथः 
एकं फलम्‌ अपि खादितुं न शक्तवान्‌ चेत्‌ 
गुणशीलः तु विविधानि बहूनि फलानि 
आतृप्ति खादितवान्‌ । 

किञचिदुरं यदा गतं तदा तेन मार्गेण 
गच्छन्‌ कश्चन पुरुषः गुणशीलेन दृष्टः । सः 
शकटं स्थगयित्वा तेन पुरुषेण सह 
वार्तालापं कृतवान्‌ । 

“मम॒ पती अस्वस्था अस्ति । 
चिकित्सार्थं वेद्येन सूचितानि मूल- 
सस्यादीनि आनेतुं पार््वग्रामं गच्छन्‌ अस्मि" 
इति उक्तवान्‌ सः पुरुषः । 

गुणशीलः तस्य गृहस्य परिस्थिति ज्ञात्वा 
अनुकम्पवचनानि उक्तवान्‌ । तदा सः 
प्रयाणिकः प्रार्थितवान्‌ - ` श्रीमन्‌ ! मम 
पल्याः तीव्रम्‌ अस्वास्थ्यम्‌ अस्ति । 


चन्दमामा 


यावच्छीघ्रम्‌ ओषधमूलानि अहं यदि गृहं 
नयेयं तहिं मम पत्नी शीघ्रं स्वस्था भवेत्‌ । 
अतः भवान्‌ यदि शकटेन पार््ग्रामपर्यन्त 


माम्‌ अपि नयेत्‌ तर्हिं अहम्‌ उपकृतः 


भवेयम्‌ ' ' इति । 
“"तस्याः प्राणापायः तु नास्ति किल 2 


अस्वास्थ्यं तु जीवने सहजम्‌ । प्राप्तम्‌ 
अनुभोक्तव्यम्‌ एव । पश्चवर्षभ्यः पूर्व [| 1 


नवनीतं चोरितवान्‌ स्यात्‌ इति शङ्कया 
भवतः पत्नी मम पुत्रं सम्यक्‌ ताडितवती 


आसीत्‌ । तस्य फलम्‌ अनुभवन्ती अस्ति , | 


सा । अनुभवतु नाम ' ' इति तम्‌ उक्त्वा तस्मै 
शाकटे स्थलम्‌ अदत्वा शकटचालकम्‌ 
उक्तवान्‌ ““शकटम्‌ अग्रे नयतु'* इति । 

गुणशीलस्य व्यवहार दृटा रामनाथः 
आश्चर्यचकितः । पुनः किञ्चिदुरं यदा गतं 
तदा मार्गस्य पाश्वं रुदन्‌ उपविष्टः कश्चन 
दृष्टः । गुणशीलः शकटं स्थगयित्वा 
शकटात्‌ अवतीर्य ॑तं पश्यन्‌ - “भवान्‌ 
नरसिंहः खलु ? किमर्थं रुदन्‌ उपविष्टवान्‌ 
भवान्‌ ?'' इति पृष्टवान्‌ । 

नरसिंहः रुदन्‌ एव - ""मम पिता 
देवराजः चतुर्भ्यः दिनेभ्यः पूर्वं दिवद्खतः । 
इदानीं पितृवियोगं सोढुम्‌ अशक्नुवन्‌ 
किद्ुर्तव्यताविमूढः सन्‌ अत्र उपविष्टः 
अस्मि'' इति उक्तवान्‌ । 

"किं देवराजः दिवद्धतः ? हा हन्त । 
सर्वं देवाधीनम्‌ । यदा अहं बालः आसं तदा 
सः वाटिकास्थम्‌ आम्रफलम्‌ आनीय महयं 
ददाति स्म'' इति वदन्‌ गुणशीलः अपि 
अश्रूणि स्रावितवान्‌ । 

तदा नरसिंहः एव आत्मानं निगृह्य 


चन्दमामा 





गुणशीलं सान्त्वनवचनानि उक्तवान्‌ । किन्तु 
अत्रान्तरे गुणशीलः उच्चैः हसन्‌ - '*भवतः 
पिता दुष्टः आसीत्‌ । यावस्नीवं सः 
वञ्चनाम्‌ एव करोति स्म । कर्मकरान्‌ 
वचश्चनया पीडयति स्म । मदीयाम्‌ अल्पां 
भूमि वश्चनया स्वायत्तीकृतवान्‌ आसीत्‌ 
सः । अतः सः दुष्टः मृतः यत्‌ तत्‌ मम 
सन्तोषाय एव '' इति उक्त्वा शकटम्‌ 
आरुह्य ततः प्रस्थितवान्‌ । 

“नरसिंहस्य पिता वन्चकः एव स्यात्‌ 
नाम । तथापि एवं निष्ठुरतया कथनं तुन 
उचितम्‌' इति रामनाथः अचिन्तयत्‌ । 
प्रयाणम्‌ अग्रे अनुवृत्तम्‌ । मध्याहसमये 
गुणशीलः शकटं स्थगयित्वा सम्यक्‌ भोजनं 
कृतवान्‌ । रामनाथः किञ्चिदेव भोजनं कर 
शक्तवान्‌ । 

कालानन्तरं - "“सर्वथा दुश्चेष्टापराः बालाः 
एते'' इति निन्दितवान्‌ । 

ˆ “रामनाथ ! भवतः निधिनिमित्तम्‌ अहं 
सहायकः अभवं यत्‌ तत्‌ तु महते 


यौ सन्तोषाय '' इति उक्तवान्‌ गुणशीलः 
> | किचित्कालानन्तरं - ^*भवतः निमित्तं मया 
' | सकलवेभोगं परित्यज्य आगत्य कष्टम्‌ 

"अत्रैव किञ्चित्‌ विश्रान्तिं अनुभावाम । 
पुनः भोजनं समाप्य एव॒ प्रयाणम्‌ 
अनुवर्तयाम'* इति उक्तवान्‌ गुणशीलः । 

"“हा हन्त । कौदृशी बुभुक्षा एतस्य ! '' 
इति स्वगतम्‌ उक्तवान्‌ रामनाथः । विश्रान्तेः 
अनन्तरं गुणशीलस्य भोजनं प्रवृत्तम्‌ । ततः 
प्रस्थितो तो सायङ्कालसमये रामनाथस्य गृहं 
प्राप्तवन्तो । | 

रामनाथगृहे गुणशीलस्य व्यवहारः 
विचित्रः आसीत्‌ । आदौ सः रामनाथ- 
पल्याः सौन्दर्य ` सद्गृहिणीत्वं च 
प्रशंसितवान्‌ । पुनः अल्पे एव काले - 


"एषा गृहस्य शुचिताविषये सर्वथा 
अनवधानवती'' इति निन्दितवान्‌ । 


रामनाथस्य पुत्रान्‌ दृष्टा - ' सुन्दराः बालाः 
एते" इति म्रञ्गासितवान्‌ सः क्षण- 

अनुभोक्तव्यम्‌ अभवत्‌ अत्र'' इति कोपेन 


| उक्तवान्‌ । एवम्‌ एव प्रथमं दिनम्‌ 


अतीतम्‌ । पुनः दिनद्वयं यावत्‌ रामनाथगृहे 
सन्तोषेण एव तिष्ठन्‌ आतृप्ति भोजनं 
कृतवान्‌ गुणशीलः । 

तृतीयदिने रात्रौ गुणशीलः रामनाथस्य- 
पत्नीम्‌ उक्तवान्‌ - ““श्वः मम जलसेवनम्‌ 
अपि नास्ति । तादृशः कठिनोपवासः । 
पाककरणक्लेणः नास्ति भवत्याः '' इति । 

चतुर्थे दिने उपवासः । किन्तु गुणशीलः 
पाचकद्रारा भक्ष्याणि कारयित्वा त्रिवारं 
भोजनं कृतवान्‌ । 

“'उपवासदिने एवं भोजनं करोति खलु 
भवान्‌ !'* इति यदा रामनाथः उक्तवान्‌ तदा 
गुणशीलः - '*षड्वारं भोजनकरणं मम 
नित्यप्रवृत्तिः । अद्य तु मया त्रिवारम्‌ एव 
भोजनं कृतम्‌ । मम एतत्‌ कृत्यं 
निर्जलोपवासायते एव'' इति उक्तवान्‌ । 
"यः निधिः प्राप्यते तत्र पादभागः महां 
दातव्यः भवता'' इत्यपि उक्तवान्‌ सः । 

एतत्सर्वं दृष्टवतः रामनाथस्य आतद्खः 
प्रवृद्धः । अनन्तरदिने यदा गुणशीलः 
खनित्रेण खननं कृतवान्‌ तदा “ठण्‌' इति 
शाब्दः श्रुतः । पुनः किञ्चित्‌ खननं यदा कृतं 
तदा सुवर्णनाणकेः पूर्णः कलशः प्राप्तः । 


चन्दमामा 


वेतालः एवं कथां समाप्य अवदत्‌ - 
"अये राजन्‌ ! गुणशीलः निर्जलोपवासं न 
कृतवान्‌ चेदपि रामनाथः निधि कथं 
प्राप्तवान्‌ ? गणशीले उत्तमपुरुषलक्षणानि 
तु न दृश्यन्ते । मरणावस्थाम्‌ आपन्नायाः 
पल्याः विषये अनुकम्पायां प्रदर्शानीयायां 
कोपं प्रदर्शितवान्‌ सः । मृतपितृकस्य 
नरसिंहस्य पुरतः निष्ठुरवचनानि उक्तवान्‌ । 
"यः निधिः प्राप्यते तत्र चतुर्थांशः दातव्यः 
इति वदन्‌ प्रतिफलापेक्षाम्‌ अपि 
प्रकटितवान्‌ । एतस्य सर्वस्य परिशीलनात्‌ 
ज्ञायते खलु - निधिप्राप्तिः काकतालीय- 
न्यायेन अभवत्‌, न तु व्रतादीनां प्रभावतः 
इति ? किं गुणशीले सद्गुणाः सन्ति इति 
वयं वक्तु शक्नुयाम 2 किं संन्यासिनः वचनं 
मिथ्या आसीत्‌ 2 एतेषां सन्देहानां समाधानं 
जानन्‌ अपि यदि भवान्‌ न वदेत्‌ तर्हिं 
भवतः शिरः सहस्रधा भग्नं भवेत्‌' ' इति । 

तदा मौनं स्थातुम्‌ अशक्तः त्रिविक्रमः 
उक्तवान्‌ "जगति केवलसद्गुणवान्‌ 
कोऽपि न भवति । यः उत्तमः भवति सः 
यदि स्वस्य दुर्गुणान्‌ गोपयति तहिं तस्य 
प्रगतिः कुण्ठिता भवति । गुणशीलः तु 

सदगुणान्‌ दुर्गुणेभ्यः पृथक्कृतवान्‌ 
आसीत्‌ । अतः एव तस्य सद्गुणाः दुर्गुणाः 
चापि सर्वेः ज्ञायन्ते स्म । तस्मिन्‌ द्विविधं 
व्यक्तित्वम्‌ आसीत्‌ । अतः एव सः दिने 
षड्वारं भोजनं करोति स्म । सजननत्व- 
कारणतः सः अन्येषाम्‌ उपकारं करोति 
स्म । दुर्जनत्वकारणतः अन्यान्‌ द्विषन्‌ 
स्वार्थगुणं प्रदर्शयति स्म॒ । सजननत्व- 
कारणतः सः रामनाथस्य साहाय्यं कर्तुम्‌ 
इष्टवान्‌ । रामनाथस्य पल््या कृतं भोजनं 
कृतवान्‌ च । दुर्गुणत्वकारणतः सः पाचक- 
द्वारा पाकं कारयित्वा भोजनं कृतवान्‌ । 
उपवासदिने दुर्जनव्यक्तित्वेन भोजनं कृतम्‌ 
आसीत्‌ । किन्तु सज्ननव्यक्तित्वेन ` 
निर्जलोपवासः एव कृतः आसीत्‌ । सः 
तस्मिन्‌ त्रिवारम्‌ एव भोजनं कृतवान्‌ , न तु 
षड्वारम्‌ इत्येतत्‌ एव अत्र प्रमाणम्‌ । 
एतस्मात्‌ एव निधिः प्राप्तः । निधिप्राप्तिः 
काकतालीया तु सर्वथा न'' इति । 

एवं वदता त्रिविक्रमेण मोनभङ्खः कृतः 
आसीत्‌ । अतः शवान्तर्गतः वेतालः 
अद्श्यः भूत्वा वृक्षस्य शाखाम्‌ 


अवलम्बितवान्‌ । 





साब्टाङ्नमस्काह- 


श्रीऽ  समुद्रतीरस्थः कश्चन ग्रामः । कदाचित्‌ स च ग्रामः चण्डमारुतकारणतः विरोषहानिम्‌ 
अन्वभवत्‌ । बहूनि गृहाणि उध्वस्तानि अभवन्‌ । साम्बशिवस्य अपि गृहं विनष्टम्‌ अभवत्‌ । 
स्वगृहस्य समीकरणार्थं प्रतिवेशिनः प्रार्थितवान्‌ साम्बशिवः । तदा ते सुचितवन्तः - "कुसीदवणिक्‌ 
गोविन्दः प्रार्थितः चेत्‌ ऋणं प्राप्येत" इति । तदनुगुणं साम्बशिवः गोविन्दस्य समीपं गत्वा स्वकष्टं निवेद्य - 
"“सहस््रं रूप्यकाणि ऋणरूपेण ददातु ' ' इति त प्रार्थितवान्‌ । 
तदा गोविन्दः तम्‌ आपादमस्तकं दृष्ट्रा - ““भवान्‌ एव खलु साम्बशिवनामकः 2 मां जानाति अपि 
भवान्‌ !'' इति उपहासपूर्वकम्‌ उक्तवान्‌ । 
"भवन्तं को वा न जानाति श्रीमन्‌, एतस्मिन्‌ ग्रामे ! '* इति उक्तवान्‌ साम्बशिवः । 
ˆ“मया चिन्तितम्‌ आसीत्‌ - "भवान्‌ न जानीयात्‌ यत्‌ अहं कः इति' इति । यतः इतः पूर्व मां ष्टा 
अपि कदापि भवान्‌ मां न नमस्कृतवान्‌ आसीत्‌ । समू == भवतः * इति कोपेन उक्तवान्‌ गोविन्दः । 
' अज्ञानवशात्‌ कृतः दोषः क्षन्तव्यः ' ' इति वदन्‌ गोविन्दं नमस्कृतवान्‌ साम्बशिवः । 
""चण्डमारुतकारणतः खलु एषः नमस्कारः ! एतादृशः नमस्कारः ग्रामस्थैः सर्वेः अपि क्रियते । 
भवतः तु महान्‌ अहद्भारः । अतः भवता साष्टाद्खनमस्कारः एव करणीयः" ' इति उक्तवान्‌ गोविन्दः । 
भ नमस्कृत्य गोविन्दतः धनं प्राप्य ततः प्रस्थितवान्‌ साम्बशिवः । दूरात्‌ एव एतत्सर्व दृष्टवान्‌ 
वीरभद्रः गहन आगत्य उक्तवान्‌ - "अल्पस्य धनस्य निमित्तं गोविन्दाय साष्टाद्धनमस्कारः 


समर्पितः खलु भवता ! अहो लज्नावहम्‌ एतत्‌'' इति । 
तदा साम्बशिवः शान्तस्वरेण उक्तवान्‌ - '“किं तेन ? मत्तः एतस्य ऋणस्य प्रतिप्रप्त्यर्थं गोविन्देन 
चत्वारः साष्टाद्धनमस्काराः मह्यम्‌ अर्पणीयाः भविष्यन्ति ' इति । 





तमुद्रतीखयाणम्‌ - 9 र 


भारतीयाः प्रवालद्वीपाः 
रचना ~ मीरा नायर्‌ @ चित्रम्‌ - गोतमसेनः 


केरलराज्यस्य कोच्चिन्‌ूनगरात्‌ ४०० कि.मी. दूरे 
"लक्षद्वीप 'नामकाः द्वीपसमूहाः सन्ति। अस्माकं देशो 
प्रवालद्रीपाः अत्रैव सन्ति, न अन्यत्र । 

"लक्षद्रीपः' ३६ द्वीपानां समूहः । १९५३तमे वर्षे एषः 
द्वीपसमूहः केन्द्रशासितप्रदेशत्वेन परिगणितः अभवत्‌ । 
१९७४तमे वर्षे एतस्य द्वीपसमूहस्य नाम "लक्षद्रीपः' इति (१६ 
निश्चितम्‌ । ततः पूर्वं लक्कद्रीपः, अमिनीद्रीपः, मिनिकायुद्रीपः इत्याद्रिभिः नामभिः निर्दिश्यते स्म 
एषः द्रीपसमूहः । 

आहत्य अत्र ३ दैद्रीपाः सन्ति । किन्तु दशसु द्वीपेषु जनाः वसन्ति । अमनी, अण्डाट्‌, अगाध, 
बिद, चेह्लाट्‌, कड्मट्‌ कल्वेनि, कावरद्टि, किल्टान्‌ इत्यादीनि अत्रत्यद्रीपानां नामानि । 

एतेषु द्वीपेषु केरलीयाः एव टेदम्प्राथम्येन वासम्‌ आरब्धवन्तः । केरलीयः अन्तिमः राजा 
चेरमानूपेरुमाकः यदा इस्लामतं स्वीकृत्य मक्कां गतवान्‌ तदा कन्नूरुराजः तस्य प्रत्यानयनार्थं कांश्चन 
सैनिकान्‌ प्रेषितवान्‌ । तेषां सैनिकानां नौका मध्येमार्गं शिलया घटिता अभवत्‌ । अग्रे गमनं दुष्करं 
जातम्‌ । प्रत्यागमनम्‌ अपरिहार्य जातम्‌ । 

प्रत्यागमनसमये ते सैनिकाः एतान्‌ द्वीपान्‌ दृष्टवन्तः, कच्नूरुराजं निवेदितवन्तः च । "ये तेषु द्वीपेषु 
वासं कर्तुं कृषिं कर्तुं च इच्छन्ति ते अपेक्षानुसारं तत्रत्यां भूमिं स्वाधीनीकर्तुम्‌ अर्हन्ति" इति राजा 
उदुघोषितवान्‌ । ततः तत्र जनानां वासः आरब्धः । 

केरलराज्यात्‌ गताः जनाः आदौ अमनीद्रीपं प्राप्तवन्तः । स च द्वीपः ३ 
कि.मी. दीर्घः, १६ कि.मी. विस्तृतः च अस्ति । एतदद्रीपवासिनः कूर्म-शल्केन 
शुष्क-नारिकेलावरणेन च 
रमणीयानाम्‌ 
आधारदण्डानां निमणि 
निपुणाः । शिलानाम्‌ 
उपरि प्रवालादीनाम्‌ 
उपयोगेन रमणीय- 
चित्राणां लेखने 
अपि अत्रत्याः 
शिल्पिनः 
सुनिपुणाः । 
लक्षद्रीपस्य 
पश्चिमाग्र 
अगाद्विद्रीपः 

अस्ति । अत्र उष्णता अधिका । 
१९८८तमे वर्षे एतं द्वीपं प्रति विमानस्य 
गमनागमनम्‌ आरब्धम्‌ । अतः वायुयानपटे अपि 
एतस्य द्वीपस्य प्राशस्त्यं कल्पितम्‌ अभवत्‌ । 

अमनीद्रीपतः आग्नेयदिशि स्थितस्य अण्ड़ाट्‌- 
द्वीपस्य जनेषु इस्लांमतानुयायिनः अधिकाः । 
अत्रत्या जनसङ्ख्या ५१६८० एतेषु इस्लां- 
मतानुयायिनः ९४% सन्ति । 

एवं हि श्रूयते - धर्मगुरुः महम्मदः इस्लांमतं 
दुरतीरप्रदेशान्‌ प्रापयन्तु इति सूचितवान्‌ । 
तदनुगुणं हजरतः नौकया प्रस्थितवान्‌ । किन्तु 
चण्डमारुतकारणतः तदीया नौका भग्ना । ततः 
सः काष्ठफलकानां साहाय्येन अमनीद्रीपं 
प्राप्तवान्‌ । तत्रत्याः जनाः इस्लांमतं यथा 
स्वीकुर्युः तथा करणे सः सफलः न जातः । अतः 
सः समीपस्थेषु अण्डाट्‌कारवटि-कल्पेनिःद्रीपेषु 
मतप्रचारकार्यं कृत्वा यशस्वितां प्राप्तवान्‌ । 
अण्डाटूद्रीपे एव तस्य मरणं जातम्‌ । जुम्मा- 
परार्थनामन्दिरे तस्य स्मारकं निर्मितम्‌ अभवत्‌ । 

लक्षद्रीपसमृहे विशालतमः द्वीपः अण्डाट्‌ । 
एषः द्वीपः नारिकेलवृक्षेः शोभते । श्रेष्ठस्तरीयानि 
शुष्कनारिकेलानि अन्येभ्यः प्रदेशेभ्यः इतः एव 
प्रेष्यन्ते । 

लक्षद्रीपस्य राजधानी कारवटि । एषा अमनी- 

अण्डाटूदरीपयोः मध्ये अस्ति । एतस्य दैर्घ्यं ६ 
कि.मी. विस्तारः १ कि.मी. । एषः द्वीपः 
अभिवृद्धियुक्तः अस्ति । शासकीयभवनानि 
अधिकारिणां वासगृहाणि च अत्रैव सन्ति । 

अल्यभारयुक्तैः त्वग्भिः कुशलतया 
निर्मितम्‌ उजाप्रार्थनामन्दिरस्य आवरणम्‌ 





कारवटिद्रीपस्य शिल्पिनः कार्यनिपुणाः । 
उन्नाप्रार्थनामन्दिरं तेषां नैपुण्यस्य दर्पणायते । 
लक्षद्रीपे स्थितेषु ५२ यवनप्रार्थनाम्दिरेषु एतत्‌ 
एव अत्याकर्षकम्‌ अस्ति । एतत्‌ १६७०तमे 
वर्षे निर्मितम्‌ अभवत्‌ । 

एतस्य भवनस्य आवरणम्‌ अल्पभारयुक्तैः 
त्वक्खण्डेः निर्मितम्‌ अस्ति। हरित- 
रक्तवणोपितम्‌ अपि अस्ति तत्‌ । . अत्रत्यानां 
कूपानां जलं रोगनिवारकम्‌ अस्ति इति जनाः 
विश्वसन्ति । 


कारवटितः दक्षिणदिशि कल्पेनिद्रीपः 
अस्ति । अरबलेखकाः एतं द्रीपं 
"कोल्येनि^नाम्ना निर्दिशन्ति स्म । 


अरेवियागमनमार्गे अस्ति एषः द्वीपः । एतं द्वीपं 
प्राप्तु ५० कि.मी. यावत्‌ तरणं करणीयं 
भवति । अतः एतं द्वीपं प्रति गमनं साहसकार्यम्‌ 
एव भवद्नि । एतस्मिन्‌ द्वीपे तृणगुल्माः अपि न 
वर्धन्ते । सहस्राधिकाः समुद्रपक्षिणः अत्र 
वसन्ति । एतेषु रिव-टन्स्‌ - प्रभृतिनामभिः 
निर्दिश्यमानाः पक्षिणः आधिक्येन दृश्यन्ते । 
तीरात्‌ सुदूरात्‌ एव पक्षिणां कलरवः श्रूयते । 

अत्र अपूर्वाः केचन पक्षिणः सन्तानवर्धनं 
कुर्वन्ति । सिकतासु शिलाकोटरे वा ते रमणीयं 
नीडं निर्मान्ति । अत्र प्राचुर्येण प्राप्यमाणाभिः 
शक्तिभिः नीडम्‌ अलद्र्बन्ति एते । एतेषाम्‌ 

अण्डानि कुक्कुटाण्डानि., एव॒ अनुकुर्वन्ति 
आकारेण । किन्तु तानि रक्त-पाटल-कालकैः 
युक्तानि भवन्ति । अमनी-अण्डाट्‌द्रीपवासिनः 
एतेषाम्‌ अण्डानां खादने विशेषरुचिं वहन्ति । 
एषु दिनेषु सर्वकारेण पिद्ीद्रीपः पक्षिधामत्वेन 
घोषितः अस्ति । अतः अण्डानां ग्रहणार्थम्‌ एतं 
द्वीपं प्रति जनानां गमनं न्यूनं जातम्‌ अस्ति । 

“रीप "पक्षिणः “टूना "पक्षिणः च धीवराणाम्‌ 
उपकारं कुर्वन्ति । लघुमीनानां ग्रहणे आसक्ताः .. 
एते यत्र भवन्ति तत्र मीनाः आधिक्येन भवन्ति 
एव ' इति निर्णयन्ति धीवराः । ` 

लक्षद्रीपस्य दकषिणाग्रे मिनिकायु्रीपः 
अस्ति । अत्रत्यं प्रवालसरोवरं नौकाप्रवेशार्थम्‌ 
अपेक्षितं गभीरतां विशालतां च वहति । 

मिनिकायूद्रीपवासिनः स्वे पुरुषाः, 
मीनग्रहणनिरताः भवन्ति प्रायः । अतः दिने 
एतस्मिन्‌ द्वीपे स्रिय: एव आधिक्येन भवन्ति । 
अतः एव १३ शतके एतं द्वीपं गतः 
मार्कोपोलोनामकः यात्रिकः एतं द्वीपं “स्त्रीद्रीपः' 
इति निर्दिष्टवान्‌ । एतन्नाम इदानीम्‌ अपि अस्ति 
एतस्य । 

अत्रत्याः पुरुषाः मीनग्रहणार्थं नौकया प्रयाणं 
कुर्वन्तः भवन्ति इत्यतः द्वीपस्य सर्वेषु 
कार्यालयव्यवहारेषु श्रमप्रधानकार्येषु च स्त्रियः 
एव आधिक्येन दृश्यन्ते । 


क 


पिद्धीद्रीपवायिनः नाडी-र्््‌-रीक-यक्षिणः 


मिनिकायूद्रीपवासिनां वेषभूषादिकम्‌ अन्येषां 
वेषभुूषादिभ्यः भिन्नं भवति । पुरुषाः “जीन्स्‌ ~ # 
ऊरुकं “टी '-युतकं च धरन्ति । स्रियः दीर्घा. ¢ 
रक्तव्णीयवेष्टीं धरन्ति । कण्ठं परितः एताः # 
रमणीयान्‌ हारान्‌ धरन्ति। श्ेतवस्त्रेण 
कृष्णवस्त्रेण वा शिरः आवेष्टयन्ति च । 
अल्पवयस्काः अपि बालिकाः वस््रेण शिरोवेष्टनं 
कुर्वन्ति एव । 

अन्यद्रीपवासिनः जनाः शवेतवेष्टीं धरन्ति । ॥ 
च्रियः च विशेषाकृतियुक्तं चोलं “गोसी "नामकम्‌ - 
अधोवस्त्र च धरन्ति । ॥ 

मिनिकायूजनानां भाषा मही ' । अन्यद्रीपेषु ऋ 1 - श 
मलयाकछभाषा प्राचुर्येण उपयुज्यते । मिनिकाय्‌- ~~ 
द्रीपवासिनः भावयन्ति यत्‌ अस्म्पूर्वजाः ॐ 
गुजरातष्देशतः आगताः आसन्‌ इति । एते ऋ 
“टक्रुस्‌'पदेन निर्दिश्यन्ते । एतत्‌ पदं “ठाकुर ~ 
पदस्य अपभ्रंशः स्यात्‌ इति ऊहते । गुजरातप्रदेशे 
इव अत्रापि प्रतिगृहम्‌ आन्दोलिका भवति । 





अत्रत्यानां साम्प्रदायिकनृत्यस्य नाम "दण्डि" (रि ~ ` न 
इति । एतत्‌ गुजरातप्रदेशस्य "दण्डियारास्‌' ` ` 
सम्बन्धि अस्ति । लक्षद्रीपस्य अन्यद्रीपेषु इव र तः 
मिनिकाय्‌ द्वीपे अपि मातृस्वाम्यव्यवस्था व्यवहारे 
अस्ति । एतस्य तात्पर्यम्‌ एतत्‌ सिद्ध्यति यत्‌ अस्मदेशस्य विविधराज्यीयमहिलानां यत्‌ स्थानमानादिकम्‌ 
अस्ति ततोऽपि उन्नतं स्थानमानादिकम्‌ अस्ति अत्रत्यानाम्‌ इति । 

तिजव्णः चार्वाकनामकः युवकः 
आसीत्‌ । सः अत्यन्तं श्रद्धया कार्यं 


करोति स्म । सः नूतनविषयान्‌ ज्ञातुम्‌ 
अत्युत्सुकः आसीत्‌ । अन्येषां वचनानि 
कदापि तस्मिन्‌ कोपं न जनयन्ति स्म । 
सर्वदा सः हसन्‌ एव॒ भवति स्म इति 
कारणतः तं जनाः ‹“नित्यानन्दः'* इत्येव 
आह्वयन्ति स्म । 

रोगात्‌ सद्योविमुक्तः प्रारब्धनामकः 
कश्चन धनिकः विश्रान्तिनिमित्तं तत्‌ नगरं 
आगतवान्‌ । सः तस्मिन्‌ नगरे बृहत्‌ गृहं 
भाटकार्थं स्वीकृतवान्‌ । स्वकार्यनिमित्तं सः 
सेवकनियोजनं कृतवान्‌ । तस्य गृहं प्रतिदिनं 
नगरस्य प्रमुखनव्यक्तयः आगच्छन्ति स्म । 

प्रारब्धः सर्वदा आतद्धुम्‌ अनुभवति 
स्म। तत्‌ दृष्टा कच्चित्‌ तम्‌ एवं 
सूचितवान्‌ - ““एतस्मिन्‌ नगरे चार्वाक- 
नामकः कश्चन नित्यानन्दः अस्ति । तं 


अ 1 


भवान्‌ सेवकरूपेण स्वीकरोति चेत्‌ 
सन्तोषेण स्थातुं शक्नोति" इति । 

तां सूचनाम्‌ अद्धीकृत्य प्रारब्धः स्वस्य 
सेवार्थं चार्वाकं नियोजितवान्‌ । चार्वाकः 
प्रारब्धस्य सेवां बहु सम्यक्‌ करोति स्म । 
प्रारब्धस्य प्रकोष्ठः सर्वदा शुभ्रतया रक्षितः 
भवति स्म । तत्र आगताः सर्वेऽपि 
चार्वाकस्य कार्यस्य श्लाघनं कुर्वन्ति स्म । 
परन्तु एतेन प्रारब्धस्य आतद्धुः किञ्चिदपि 
न्यूनः न अभवत्‌ । अतः सः एकदा चार्वाकं 
पृष्टवान्‌ - “अत्यन्तं धनिकः सन्‌ अहं 
आतद्धन जीवनं कुर्वन्‌. अस्मि । सर्वदा 
कार्यमग्नः सन्‌ भवान्‌ नित्यानन्दः अस्ति । 
भवतः आनन्दस्य रहस्यं किम्‌ ?' ' इति । 

तदा चार्वाकः उक्तवान्‌ - “एतस्मिन्‌ 
प्रपञ्चे आनन्दात्‌ श्रेष्ठतरम्‌ अन्यत्‌ किमपि 
नास्ति इति भाति मम । भवतः आतद्खुस्य 
कारणमेव मया न ज्ञायते" ' इति । 


# 

'“स्वजनाः एव यदि मम सेवां कुर्वन्ति 
तर्हिं सा तृप्तिः अन्या एव भविष्यति 


== खलु ?'' इति प्रारब्धः उक्तवान्‌ । 


7 गृहजनाः 
सम्पादयन्ति । एवं सेवाकार्ये मम नियोजनं 


'*भवान्‌ प्रतिदिनं मम॒ कृते दश 
रूप्यकाणि ददाति । तत्कारणतः भवतः 
प्रतिदिनं सहस्राधिकरूप्यकाणि 


भवतः लाभाय एव अभवत्‌ खलु ?'' इति 
उक्तवान्‌ चार्वाकः । 


"मम॒ दशरूप्यकाणां सेवकः न 


`` आवश्यकः, अपि तु सहस्ररूप्यकाणां 
ग सेवकः एव आवश्यकः । एषा न्यूनता एव 
८ मम॒ आतद्धुस्य कारणम्‌'' इति उक्तवान्‌ 


!( प्रारब्धः । 





तत्‌ श्रुत्वा प्रारब्धः उक्तवान्‌ - “ "बाल्ये 
अहम्‌ एवं न आसम्‌ । केवलैः शतरूप्यकेः 
अह वाणिज्यस्य आरम्भं कृतवान्‌ । अहम्‌ 
अद्य कोटयधीश्वरः अस्मि । महता रोगेण 
पीडितः अहं वैद्येन सूचितः अस्मि यत्‌ 
वासस्थलपरिवर्तनं करणीयम्‌ इति । मम 
बान्धवाः सर्वाणि कार्याणि वयमेव 
पश्यामः । भवान्‌ परस्थले विश्रान्तिं 
स्वीकरोतु इति उक्त्वा माम्‌ अत्र 
प्रषितवन्तः । यद्यपि सर्वे बान्धवाः मम 
सन्ति, तथापि मया सह कोऽपि नास्ति 
इत्येतत्‌ एव मम दुःखस्य कारणम्‌ ' ' इति । 

तदा चार्वाकः उक्तवान्‌ - “एषः तु 
सन्तोषस्य एव विषयः । भवतः बान्धवाः 


भवन्तं बह प्रीत्या पश्यन्ति । एवं स्थिते किं 


खेदेन ?' ' इति । 

तदा उच्चैः हसन्‌ चार्वाकः उक्तवान्‌ - 


।. , "एतस्मिन्‌ जगति सेवावृत्तिः अत्यन्तं 


हीनवृत्तिः । अन्यकार्याणि कर्तुम्‌ अनर्हाः 
एव सेवकाः भवन्ति । धनार्थं सेवां कुर्वन्ति 
च । यस्य समीपे धनम्‌ अधिकं भवति तस्य 
मनः सेवायां न प्रवर्तते । अन्येषां सेवा 
प्राप्तव्या इत्येव भावना भवति तस्य । अतः 
भवादृशानां सेवां कर्तुम्‌ अस्मादृशाः एव 
अर्हाः, न तु भवतः गृहजनाः ' ' इति । 

तदा प्रारब्धः पृष्टवान्‌ - “भवान्‌ सेवा- 
कार्य हीनवृत्तिः इति वदन्‌ ताम्‌ एव कुर्वन्‌ 
अपि अत्यन्तं सन्तुष्टः अस्ति । निर्भयेन 
कार्य करोति च । एतत्‌ कथम्‌ 2'' इति । 

ˆ “एतस्मिन्‌ जगति मादृशानां सेवकानां 
सङ्कया एव अधिका अस्ति । एषः विषयः 
मम॒ सन्तोषाय भवति'" इति उक्तवान्‌ 
चार्वाकः । 

' "महाकाव्यं महाभारतं च अहं न 


चन्दमामा 


पठितवान्‌ इत्यपि आतद्धः मम'' इति यदा ^ 
""काव्यपठनम्‌ ` 
अलसानां कार्यम्‌ । अतः सर्वदा कार्य 


प्रारब्धः उक्तवान्‌ तदा - 


करणमेव वरम्‌'' इति उक्तवान्‌ चार्वाकः । 


“अहं महता रोगेण पीडितः अस्मि 
इत्यपि आतद्धुः मम'' इति पुनः यदा 


प्रारब्धः उक्तवान्‌ तदा - “इदानीं रोगमुक्तः 
भवान्‌ विश्रान्तिसुखम्‌ अनुभवन्‌ अस्ति 
खलु '' इति उक्तवान्‌ चार्वाकः । 

एव प्रारब्धस्य सर्वासाम्‌ अपि समस्यानां 
सिद्धपरिहारः आसीत्‌ एव चार्वाकस्य । 


एतत्‌ दृष्टवतः प्रारब्धस्य मनसि असूया || 
उत्पन्ना । स्वस्य आतद्धं विस्मरतु प्रयत्नम्‌ । 


आरब्धवान्‌ । सः इदानीं चावकि इ 
असूयावान्‌ अभवत्‌ । चार्वाकस्य 
हसन्मुखतां दृष्टवतः एतस्य आतद्धुः 


द्विगुणीकृतः अभवत्‌ । एतं विषयं सः 
गण्यव्यक्तोनां पुरतः उक्तवान्‌ । 

एतत्‌ श्रुत्वा एकः उक्तवान्‌ - ““एवं तरह 
सन्तोषं प्राप्तुं सुलभः मार्गः प्राप्तः भवता । 
भवान्‌ प्रतिदिनं चार्वाकं सम्यक्‌ तर्जयति 
चेत्‌ तस्य हसन्मुखता अपगमिष्यति । तदा 
भवतः आतद्धुः अपि गमिष्यति" ' इति । 

तदारभ्य प्रारब्धः विना कारणं चार्वाकं 
निद्दितुम्‌ उद्युक्तः अभवत्‌ । तथापि 
चार्वाकः हसन्मुखी सन्‌ एव कार्य करोति 
स्म । तदा प्रारब्धः उक्तवान्‌ - ““ताडनात्‌ 
अपि भवतः लज्जा न भवति । भवान्‌ 
शुनकसदृशः ' ' इति । 

तथापि चार्वाकः हसन्‌ एव स्वकार्यं 
कुर्वन्‌ आसीत्‌ ¦ पुनरेकवारं प्रारब्धः तं - 
“भवान्‌ वराहः'' इति, “वृषभः'* इति, 


चन्दमामा 

' "गार्दभेयः'' इति च निन्दितवान्‌ । 
एतादृशनिन्दनं श्रुत्वा अपि हसन्मुखताम्‌ 
अपरित्यजन्तं चार्वाक दष्टा कदाचित्‌ 
पृष्टवान्‌ प्रारब्धः - ' "मम निन्दनं श्रुत्वापि 
भवान्‌ कथं सन्तोषेण तिष्ठति ?'" इति । 

तदा चार्वाकः उक्तवान्‌ - “शुनकः 
अत्यन्तं विश्वासयोग्यः प्राणी इति प्रसिद्धः 
अस्ति । वृषभ-गर्दभादयः उत्तमसेवकाः । 
एवं मां शुनकगर्दभादिशब्दैः निर्दिशन्‌ 
भवान्‌ मम श्लाघनमेव कृतवान्‌ अस्ति । 
अतः अहं सन्तुष्टः अस्मि ' ' इति । 

एतस्य श्रवणेन प्रारब्धस्य कोपः 
अधिकः जातः । "कथञ्चिदपि चार्वाकः 
असन्तुष्टः करणीयः ' इति सः निर्णीतवान्‌ । 

बहुधा चिन्तनेन तस्य मनसि कश्चन 
उपायः स्फुरितः । “एतावद्‌दिनपर्यन्तम्‌ अहं 

-चार्वाकम्‌ एकान्ते एव निन्दितवान्‌ । इतः 
परं अन्येषां पुरतः निन्दित्वा तम्‌ असन्तुष्टं 
करिष्यामि" इति सः चिन्तितवान्‌ । एकदा 
सायङ्काले सः चार्वाकं सर्वेषां पुरतः बहुधा 
निन्दितवान्‌ । तदापि चार्वाकः हसन्‌ एव 
कार्य कुर्वन्‌ आसीत्‌ । एतस्मात्‌ अत्यन्तं 
कुपितः प्रारब्धः पुनः तं निद्दितवान्‌ । 

तथापि चार्वाकः तूष्णीमेव आसीत्‌ । 
परन्तु तादृशानिन्दनानि श्रुत्वा खिन्नः 
सत्यमूर्तिः नाम॒ तदीयस्नेहितः कोपेन - 
'"चार्वाक } सः भवन्तम्‌ एतावत्‌ निन्दन्‌ 
अस्ति । तथापि भवान्‌ किमर्थम्‌ अत्रैव 
कार्य करोति ?' ' इति पृष्टवान्‌ । 

तदा चार्वाकः शान्तस्वरेण उक्तवान्‌ - 
"अहं धनार्थम्‌ अत्र कार्य करोमि' ' इति । 

““धनार्थं चेत्‌ मम गृहमेव आगत्य कार्यं 
करोतु । अहमेव तावत्‌ धनं दास्यामि" ' इति 
उक्तवान्‌ सत्यमूर्तिः । 

तदा चार्वाकः उक्तवान्‌ - “मम स्वामी 
मम कार्यम्‌ इच्छति । सः मां बहुधा निन्दति 
चेदपि कदापि "कार्यं त्यक्त्वा गच्छतु" इति 
तु न उक्तवान्‌ । अतः अन्यगृहगमनं धर्म 
सम्मतं न'' इति । 





=+ 


. ““निन्दकस्य गृहे एव कार्यं कर्तुं भवान्‌ 
इच्छति वा ?'' इति पृष्टवान्‌ सत्यमूर्तिः । ` 

““निन्दकस्य सेवा एव प्रपश्चे अत्यन्तं 
सन्तोषदायकः विषयः' ' इति उत्तरं दत्तवान्‌ 
चार्वाकः । 

उत्तररूपेण सत्यमूर्तिः . यावत्‌ किमपि 
वक्तुम्‌ उद्युक्तः तावता प्रारब्धः उक्तवान्‌ - 
““नित्यानन्दस्य रहस्यम्‌ अहम्‌ इदानीं 
ज्ञातवान्‌ । सः सर्वतः अपि उत्तमविषयमेव 
स्वीकरोति । सः सर्वमपि स्वकर्तव्यं म्वा 
करोति, न तु परोपकारः इति मत्वा ।. 
अन्यस्मात्‌ अधिकप्रतिफलस्य निरीक्षां न 
करोति । अवास्तविकस्य चिन्तनेन 
आतद्धुयुक्तः न भवति । अतः एव सः 
नित्यानन्दः । सर्वेऽपि यदि एतदर्थ प्रयललं 
कुर्युः तहिं केनचित्‌ प्रमाणेन आनन्दं प्राप्तु 
शक्नुयुः एव ' * इति । 

तस्मात्‌ दिनात्‌ प्रारब्धस्य चिन्तने 
परिवर्तनं जातम्‌ । तदारभ्य सः चावकि 
असन्तोषं जनयितुं क्रियमाणं प्रयतनं त्यक्त्वा 
स्वस्य आतद्धं निवारयितुम्‌ एव प्रयत्नम्‌ 
आरब्धवान्‌ । ततः विशेषानन्दम्‌ 


अनुभूतवान्‌ च । 








१. एतत्‌ बिजापुरं परिपालितवतः 


कस्यचित्‌ प्रसिद्धपुरुषस्य स्मारकम्‌ । “{{ 0 | (+. त | ज 
एतत्‌ कः निर्मितवान्‌ ? एतस्य किं न । | 


वैशिष्ट्यम्‌ ? 


. अस्सांराज्ये कस्मिंश्चित्‌ ग्रामे सष्टम्बर्‌- ` 1 # ट अ = | 
अक्टोबर्मासयोः अभ्यन्तरे कौमुदी- 2“ £ 1 
रहितायां तुषारमय्यां रात्रौ केचन पक्षिणः. . | 4 ‡ ॑ ई) 









अल्यप्रकाशदर्शनात्‌ अपि नीडात्‌ बहिः ^ 
आगच्छन्ति । ततः कानिचन दिनानि 
यावत्‌ उन्मत्ताः इव व्यवहरन्ति च |= ॐ ॥ 






८ , 






६ * 








तेषाम्‌ एतादृशविचित्रवटनायाः आश्रय ‰ ` 
भूतस्य ग्रामस्य नाम किम्‌ 2 ~. 






३. अत्र रोक्षगोधिकवोः पच्च 
भागाः सन्ति । एतान्‌ 
पृथक्तया कर्तयित्वा योजनेन 


| १५, 4 + ६ | 
४. देहल्यां पुष्पदलाकारेण निर्मितम्‌ एतत्‌ ।. 


भवनं किञ्चन प्रार्थनामद्दिरम्‌ । पर्शियन्‌- 
धर्मगुरुणा स्थापितस्य आधुनिकमतस्य 
मद्दिरम्‌ एतत्‌ । एतत्सम्बद्धस्य मतस्य 
नाम किम्‌ 2 





कै 
। 

दन्तकरचेन निमान्त भवन्तः सेचन चित्राणि 


एकः दन्तकूर्चः, केचन वर्णाः, काचित्‌ कल्पनाशक्तिः च यदि अस्ति तर्हिं रमणीयं चित्रं निर्मातुं 










शक्नुवन्ति भवन्त 
आदौ सामान्यानि लघुचित्रापि 
कर्तयित्वा चित्रीयपत्रे (डायिद्ध्‌ पेप 


सुन्दरतया योजयन्तु । नाण 
भारयुतवस्तूनां साहाय्येन 
चित्राणि चित्रीयकागदस्य उपरि यथ 
दृढतया तिष्ठेयुः तथा कुर्वन्तु । 

ततः शरावे वर्णजलं निर्मान्ति ।॥ 
दन्तकुर्चस्य रोमाणि व 
आ्रीकुर्वन्तु तत 
ऊर्ध्वमुखं गृहीत्वा चित्रे द्शितिन क्रमेण अद्धुल्या दन्तकुर्चरोमाणि आकृष्य त्यजन्तु । तेन बिन्दुरूपेण 
वर्णाः चित्रीयकागदे पतन्ति । ततः कागदस्थानि वस्तूनि अपनयन्तु । तदा चित्रीयकागदे सुन्दराणि 
चित्राणि दृश्यन्ते । 

एतदर्थं वस्त्रीयवर्णाः फोटोटरान्स्‌- 
परेण्ट्मषी वा उपयोक्तुम्‌ अपि शक्याः । 
॥ वर्णाः एकैकशः उपयोक्तव्याः । 
; मू, ; । ्‌ > कागदतः यथा यथा हस्तः दरं नीयते 
^ ९ (~ नी | ^~ > तथा तथा चित्रस्य शोभा वर्धते । 
स्थापितं वस्तु अपनीय द्वितीयादिव्णानिां 
पातनेन चित्रशोभाम्‌ इतोऽपि वर्धयितुं 

ज-वा - 


शु भाशयपत्रे योज्यताः व्रक्षः 





३. एकस्मिन्‌ कोणे किञ्चित्‌ . 
पुटीकृत्य पुरतः पृष्ठतः च युरी- 
१- चतुरस्राकारकम्‌ एकं वर्ण- २. ततः अधोभागस्य ३/४ करणं कुर्वन्तु पर्यायक्रमेण । 
मयं पत्रं स्वीकृत्य तत्र चित्रे भागं कर्तयित्वा क्षिपन्तु । । 

दरितिन क्रमेण गर्तरेखां कुर्वन्तु (कक्लन्तरं मध्ये किञ्चित्‌ कर्तयनतु । 





४. इदानीं भवतां वृक्षः सिद्धः अस्ति । तं 
शुभाशयपत्रस्य मध्यभागे योजयन्तु । वृक्षः 
प्रसृतरूपेण यथा दृश्यते तथा कर्तुं द्वित्राः 
पुटीकृतभागाः शुभाशयपत्रे संश्लेषणीयाः भवेयुः । 


निवार्यतां कथायाः अत्तव्यस्तताम्‌ 
प्रसिद्धा सिन्दबादूप्रयाणकथा अत्र चित्रैः निरूपिता अस्ति । किन्तु चित्राणि क्रमेण न सन्ति । 
विचिन्त्य तानि क्रमेण योजयन्तु तावत्‌ । 





खटमूग चित्रयन्तु त्रिभिः तुलभे: सोपानः 





तुकर्णलमयग्रश्राकल्याः (६ 
उत्तराणि | 


१. कारेल्‌ कापेक्‌ । सः स्वस्य "आर्‌ -यु.आर्‌.'- 
नामके रूपके पेदम्प्राथम्येन “रोबाट्‌ "पदं प्रयुक्तवान्‌ 
आसीत्‌ । 
२. चक्रसमूहः । माग्लोवृरेलूयानं चक्ररहितम्‌ । 
“मेग्नेटिव्‌ लेवियेषन्‌' इत्यस्य संक्षिप्तं रूपम्‌ एव 
“माग्लोव्‌'नाम । विशेषपद्टिकायाः उपरि सञ्चरन्ति प्राणाः रक्षिताः रक्ष्यमाणाः सन्ति अपि । 
एतानि अयस्कान्तशक्तेः आधारेण स्वरन्ति । ५. लीप्वषम्‌ एव । यत्‌ वषं ४०० सङ्कखयया 
३. रक्तः हरितः नीलः च । एतदर्णीयानां बिन्दूनां विभक्तुं शक्यं तत्‌ अपि लिप्वर्षत्वेन 
रेखानां वा विविधसंयोजनेन दुरदर्शकस्य ५, इति हि नियमः । वो 
जवनिकायां वर्णमयानि चित्राणि उत्पाद्यन्ते । ६: धां कियान्‌ भारः आरोपयितुं शक्यः 
४. बेअमिन्‌ प्राक्लिन्‌ । सः विविधान्‌ प्रयोगान्‌ इत्येतम्‌ अंशं ज्ञापयितुं नौकायाः बहिभगि 
कृत्वा “तडित्संवाहकं अच्विष्टवान्‌ यत्‌, ततः बहूनां लिख्यमाना रेखा एव 'प्लिम्‌ सोल्‌ रेखा नाम । 
यन्यसानचमलना जलस्तरः यदि एतां रेखाम्‌ अतिक्रम्य गच्छति तर्हि 


तत्र ९ अत्फव्यनमानवोः व नौका जले निमग्ना भवति । 
` ^ ~ 1, | ७. भीकरमानवस्य नाम पराद्ेनूस्टीन्‌' इति यदि 
१८ बीटायन््रमानवाः २७ कार्यानानि, २७ 


भवन्तः वदन्ति तर्हिं तत्‌ दोषाय । यतः तं 
गामामानवाः ९ कारयानानि च प्रतिदिनम्‌ भीकरमानवं सृष्टवत ` विज्ञानिनः नाम 
उत्पादयन्ति स्म । । । 


"फ़ाद्धुन्‌स्टीन्‌ ' इति । 

लोक यदा अर्जुनः वसन्‌ आसीत्‌ तदा 
लोमशः नाम मुनिः तत्र आगतवान्‌ । 
सः त्रिलोकसशारं कुर्वन्‌ भवति स्म तदा 
तदा । स्वर्गलोकम्‌ आगतः सः न्द्रस्य 
अर्धासने उपविष्टवन्तम्‌ अर्जुनं दष्टा 
अचिन्तयत्‌ - “न्द्रस्य दर्शनम्‌ एव 
सुदुर्लभम्‌ । एवं स्थिते इन्द्रस्य आसनस्य 
अर्धभागस्य प्राप्तेः का कथा 2 किन्तु एषः 
अर्जुनः तत्‌ दुर्लभम्‌ एव अर्धभागं प्राप्तवान्‌ 
अस्ति । अहो अर्जुनस्य तपसः श्रेष्ठता !' 
इति । 
तस्य आश्चर्ययुक्तं मुखं दृष्टा इन्द्रः तम्‌ 
उक्तवान्‌ - “मुनिवर्य । एषः अजनः न हि 
सामान्यः । गतजन्मनि एषः नरः नाम 
महर्षिः आसीत्‌ । नारायणनामकेन महर्षिणा 
सह बदरिकाश्रमे वसन्‌ एषः दीर्घकालं 
यावत्‌ कठिनं तपः आचरितवान्‌ आसीत्‌ । 
नारायणमहर्षिः पूर्वजन्मनि कपिलमहामुनिः 


, अर्जुनेन । 

आसीत्‌ । तौ एव नरनारायणौ इदानीं 
कृष्णार्जुनरूपेण अवतारं प्राप्तवन्तौ स्तः । 
पातालवासिनो निवातक-वचतौ देवताः 
बहुधा पीडयतः । तौ संहरणीयो स्तः 
अतः एव एतम्‌ अत्र 
आनायितवान्‌ अस्मि । भवान्‌ भूलोकं 
गत्वा काम्यकवने वसन्तं धर्मराजं द्टरा 
वदतु यत्‌ अर्जुनः स्वर्गे सुखेन वसन्‌ 
नाट्यसद्धीतादीनाम्‌ अभ्यासं कुर्वन्‌ अस्ति 
इति'' इति । 
इन्द्रस्य अदेशं शिरसा वहन्‌ महामुनिः 
लोमशः भूलोकं प्रति प्रस्थितवान्‌ । 
"अर्जुनः स्वर्गे वसन्‌ दिव्यास्राणि 
सम्पादितवान्‌ अस्ति" इति वार्ता धृतराष्ट्रः 
श्रुतवान्‌ । वार्तां श्रुतवान्‌ सः आतद्खन 
सञ्जयम्‌ आहूय - “सञ्जय । श्रुतं खलु 
भवता अपि - अजुंनः दिव्यास्त्राणि 
सम्पादितवान्‌ अस्ति इति ? दुर्योधनस्य 


| ३०. पाण्डवानां तीर्थयात्रा | 





अविवेकस्य कारणतः कीदृशी आपत्तिः 
आपतिता इति पश्यतु तावत्‌ । धर्मराजः 
अर्जुनः च मिलित्वा त्रिलोकीम्‌ अपि जेतुम्‌ 


अर्हतः । मम पुत्राणाम्‌ अन्त्यकालः 
सन्निहितः स्यात्‌ इति भाति मम'' इति 
खेदेन उक्तवान्‌ । 

““किं गतस्य विषये चिन्तनेन ? द्रौपदी 
राजसभाम्‌ आनीता यत्‌, विविधप्रकारः 
अपमानिता यत्‌ तस्य फलम्‌ एव पाण्डवानां 
कोपः । अवश्यम्‌ अनुभोक्तव्यं खलु कृतस्य 
कर्मणः फलम्‌" * इति उक्तवान्‌ सञ्जयः । 

धोम्यः धर्मराजं सूचितवान्‌ यत्‌ यावत्‌ 
अजनः न प्रत्यागमिष्यति तावत्‌ तीर्थयात्रा 
करणीया भवता अपि इति । एतत्‌ वचनं 
पालयन्‌ धर्मराजः अनुजैः द्रौपद्या, 
 ब्राह्मणगणेन च सह तीर्थयात्राम्‌ 


आरब्धवान्‌ । यावत्‌ ते प्रस्थानसन्नाहं 


कृतवन्तः तावता लोमशमुनिः. तत्र आगत्य - 


' “अहम्‌ इन्द्रसभां सुधर्मा गतवान्‌ आसम्‌ । 


. तत्र इन्द्रेण सह सिंहासने उपविष्टः अर्जुनः 


मया दृष्टः । इन्द्रलोके अर्जुनः सुखेन 
अस्ति । एतां वार्ता निवेदयितुम्‌ एव अहम्‌ 
अत्र आगतः । अजुंनाय इन्द्रः बहूनि 
दिव्यास्त्राणि दत्तवान्‌ अस्ति । इदानीं सः 
चित्रसेननामकात्‌ गन्धर्वात्‌ नास्यसद्धीता- 
दिकम्‌ अधीयानः अस्ति । इन्द्रस्य अपेक्षा 
अस्ति यत्‌ भवता इदानीं तीर्थयात्रा 
करणीया इति । अहम्‌ एतावता द्विवारं 
त्रिलोकीसश्चारं कृतवान्‌ अस्मि । तथापि 
इदानीं भवता सह आगन्तुं सिद्धः ' इति । 

धर्मराजः एतां वार्ता श्रुत्वा सन्तुष्टः । 
"यदर्थम्‌ अर्जुनः गतः अस्ति तत्‌ कार्यम्‌ 
इदानीं सिद्धम्‌ अस्ति । इन्द्रस्य अपेक्षायाः 
पूरणार्थं मया तीर्थयात्रा करणीया एव ' इति 
निश्चित्य सः आत्मना सह वसतः कांश्चन 
हस्तिनापुरं प्रति, पुनः कांश्चन द्वुपदनगरं प्रति 
च प्रेषितवान्‌ । आयुधकवचादिसहितान्‌ 
इन्द्रसेनप्रभृतीन्‌ कांश्चन एव जनान्‌ स्वसमीपे 
स्थापितवान्‌ सः । 

पाण्डवाः तीर्थयात्रां कुर्वन्तः गोमती- 
तीर्थ, कन्यातीर्थ, गोतीर्थ, बहुदानदीतीरं, 
त्रिवेणीसद्धमः, गयाक्षेत्रम्‌ इत्यादीनि तीर्थ- 
त्राणि दृष्टवन्तः । एवं यात्रासमये ते 
अगस्त्याश्रमम्‌ अपि गतवन्तः आसन्‌ । तत्र 
ते अगस्त्यसम्बद्धाः कथाः श्रुतवन्तः । 

पूर्वं मणिमतीनामके नगरे वातापिः 
इल्वलः चेति सहोदरौ आस्ताम्‌ । तो 
ब्राह्मणान्‌ सत्कारव्याजेन आह्वयतः स्म । 


चन्दमामा 


वातापिः अजरूपं धरति स्म । इल्वलः तस्य 
मांसेन पाकं कृत्वा परिवेषयति स्म । 
भोजनानन्तरं सः - “वातापे, आगम्यताम्‌ ' 
इति आह्वयति स्म । वातापिः ब्राह्मणानाम्‌ 
उदरं भित्वा बहिः आगच्छति स्म । ततः 
मृतं तं ब्राह्मणं तौ खादतः स्म । 

अगस्त्यः विदर्भराजस्य पुत्रया 
लोपामुद्रायाः पतिः । कदाचित्‌ सः पल्याः 
उपेक्षायाः पुरणार्थं धनम्‌ आनेतुं गृहात्‌ 
प्रस्थितवान्‌ । त्रयः राजानः तेन दृष्टाः । 
किन्तु अपेक्षितप्रमाणेन धनं न प्राप्तम्‌ । 
अगस्त्यः श्रुतवान्‌ आसीत्‌ यत्‌ मणिमती- 
नगरवासिनौ वातापील्वलौ प्रभूतधनवन्तो 
इति । अतः सः तयोः समीपं गतवान्‌ । 

इल्वलः यथापूर्व वातापिम्‌ अजरूपेण 
परिवर्त्य॑तस्य मांसेन पाकं सज्नीकृत्य 
अगस्त्याय परिवेषितवान्‌ । अगस्त्यः तृप्त्या 
भोजनं कृतवान्‌ । तस्य भोजनस्य अनन्तरम्‌ 


त 
नि. बु 





इल्वलः वातापिम्‌ आहूतवान्‌ - “ “वातापे, ४ 


आगच्छतु तावत्‌' ' इति । १8 

"इतः परं वातापिः कथं दृश्येत ? स तु 
जीर्णः जातः'* इति उक्तवान्‌ अगस्त्यः । 

एतस्मात्‌ नितराम्‌ आश्चर्यचकितः भीतः 
च इल्वलः अगस्त्यं शरणं गच्छन्‌ प्रभूतं धनं 
दत्त्वा तं प्रेषितवान्‌ । 

अगस्त्यम्‌ अधिकृत्य धर्मराजेन अपरा 
अपि कथा श्रुता । 

कदाचित्‌ मदोन्मत्तः विन्ध्यपर्वतः सूर्यम्‌ 
अवदत्‌ - "*अहं श्रेष्ठः अस्मि । अतः मां 
परितः एव भ्रमतु भवान्‌ ' ' इति । 

"विधिनियमस्य अनुगुणं कार्यं क्रियते 
मया'' इति उक्तवान्‌ सूर्यः । 

एतत्‌ श्रुत्वा नितरां कुपितः विन्ध्यः 
सूर्यचन्द्रयोः ग्रहाणां च मार्गे विघ्नम्‌ 
उत्पादयन्‌ आत्मानं वर्धितवान्‌ । एतेन लोके 
अन्धकारः प्रसृतः । तदा देवाः 


इ ल्व + 


॥ ( † 4 





` ब्ब, दः कु = ~ = ऋ-न क, त 


च #@ + इकः ॐ 
मे + भ 


अशक्नुवन्तः देवाः अगस्त्यं शरणं 


गतवन्तः । अगस्त्यः तावत्‌ एकेन एव 


चुलुकेन समुद्रं पीतवान्‌ । एतेन कालकेया 
दृष्टिगोचराः अभवन्‌ । देवाः युद्धे तान्‌ 
संहतवन्तः । अगस्त्येन रिक्तीकृतः समुद्र 

भगीरथेन यदा गद्धा भूमि प्रति आनीता तदा 


८, पूर्णतां गतः । 


अगस्त्यस्य एतादृशीः कथाः श्रुत्वा 


धन्यतां प्राप्य पाण्डवाः अनेकानि तीर्थामि 


 ।/ पश्यन्तः कौशिकीनदीतीरं प्राप्य तत्रत्यं 


॥| विश्वामित्राश्रमम्‌ अपरतीरस्थं विभाण्डक- 


| मुनेः आश्रमं च दृष्टवन्तः । विभाण्डकाश्रमं 


# _ > +. + 


॥ 
- 


(, ,(11॥ ॥ /| गताः ते विभाण्डकपुत्रस्य ऋष्यशुद्खस्य 





अगस्त्यसमीपं गत्वा - “भवतः शिष्यः 
विन्ध्यः लोकं सद्भुटग्रस्तं कृतवान्‌ अस्ति । 
तं निगृह्णातु भवान्‌'' इति प्रार्थितवन्तः । 

अगस्त्यः लोपामुद्रया सह विन्ध्यपर्वतस्य 
समीपं गत्वा - “वत्स } कस्यचित्‌ कार्यस्य 
निमित्तम्‌ अहं दक्षिणापथं गच्छन्‌ अस्मि । 
अतः मार्गं ददातु" इति उक्तवान्‌ । 


तदा विन्ध्यः विनयेन अगस्त्यं 
नमस्कृतवान्‌ । ““मम॒प्रत्यागमनपर्यन्तं 
भवान्‌ एवम्‌ एव तिष्ठतु" ' इति उक्त्वा अग्रे 
गतवान्‌ अगस्त्यः । किन्तु सः दक्षिणापथतः 
"अं प्रत्यागतवान्‌ एव । अतः विन्ध्यः शिरः 
उन्नेतुम्‌ अवकाशं न प्राप्तवान्‌ । 

कालकेयाः नाम राक्षसाः समुद्रतले 
वसन्तः रात्रौ भूलोकम्‌ आगत्य . सज्ननान्‌ 
पीडयन्ति स्म । समुद्रवासिनः तान्‌ संहर्तुम्‌ 


€ 


4 कथां श्रुतवन्त 
अद्धदेशस्य महाराजः रोमपादः 


दशरथस्य मित्रम्‌ । कदाचित्‌ सः ब्राह्मणानां 


विषये द्रोहम्‌ आचरितवान्‌ । एतेन कुपिताः 
ब्राह्मणाः तत्‌ राज्यं परित्यज्य गताः । तस्य 


परिणामतः अङ्खदेरो महान्‌ क्षामः उत्पन्नः 
एतस्य निवारणार्थं रोमपादः मन्त्रिणः 
सुचनायाः अनुगुणं सुन्दरौः अरण्यं सम्प्रेष्य 
ऋष्यशृद्धे आकर्षणम्‌ उत्पाद्य तं स्वदेशम्‌ 
आनायितवान्‌ । स्वस्य पुत्रीं शान्तां तस्मै 
दत्तवान्‌ च । ऋष्यशद्धस्य आगमनात्‌ 
अद्खदेशे वृष्टिः ततः समृद्धिः च जाता । 

पाण्डवाः अनेकानि तीर्थानि सेवमानाः 
महेनद्रपर्वतसमीपम्‌ आगतवन्तः । तत्र 
अकृतवर्णः नाम॒ कश्चित्‌ धर्मराजं 
परणशुरामकथाम्‌ उक्तवान्‌ । 

हेहयवंशो जातः कार्तवीर्यः दत्तात्रेयस्य 
वरप्रसादात्‌ सहस्रं बाहून्‌ सम्पाद्य बलमदेन 
अन्धः सन्‌ लोकपीडाम्‌ आरब्धवान्‌ 

दन 

कदाचित्‌ सः परशुरामस्य पितुः जमदग्नेः 
समीपं गत्वा तदीयम्‌ आश्रमं ध्वस्तीकृत्य 
तस्य होमधेनुं ग्रहीतुं प्रयतं कृतवान्‌ 

आश्रमं प्रत्यागतः परशुरामः प्रवृत्तं सर्वं 
ज्ञात्वा महता क्रोधेन गत्वा कार्तवीर्य युद्ध 
संहतवान्‌ । अथ कदाचित्‌ कार्तवीर्यपुत्राः 
जमदग्नेः आश्रमम्‌ आगत्य एकाकितया 


स्थितस्य जमदग्नेः कण्ठं छित्वा 
प्रतिगतवन्तः । एतस्मात्‌ महान्तं क्रोधं प्राप्य 
परशुरामः एकविंशतिवारं प्रपश्चपर्यटनं 
कृत्वा दृष्टिगोचरीभूतान्‌ सर्वान्‌ क्षत्रियान्‌ 
निर्दयं संहतवान्‌ । 

पाण्डवाः यदा प्रभासतीर्थं गताः तदा 
तेषाम्‌ आगमनवार्ता कृष्णादिभिः श्रुता । 
ततः कृष्णबलरामादयः यादवप्रमुखाः च 
पाण्डवदर्शनार्थं प्रभासतीर्थम्‌ आगतवन्तः । 


८५9० 


यादवाः धर्मराजम्‌ उक्तवन्तः यत्‌ पाण्डवाः 
युद्धे कोरवान्‌ संहत्य राज्यभारं निर्वक्षयन्ति 
इति । 

द्वारकां प्रति यादवानां प्रतिगमनस्य 
अनन्तरं पाण्डवाः तीर्थयात्राम्‌ अनु- 
वर्तितवन्तः । 

स च कश्चन पवित्रः प्रदेशः । पुण्यतमेषु 
स्थलेषु श्रेष्ठत्वेन परिगण्यते स्म स च 


प्रदेशः । तत्र पाण्डवाः नरकासुरस्य 
अस्थिपञ्जरेण निर्मितं पर्वतं दृष्टवन्तः । ततः 
प्रस्थिताः ते यावत्‌ गन्धमादनपर्वतं 


प्राप्तवन्तः तावता महान्‌ वायुः तत्र उत्पन्नः । 
तत्कारणतः उत्पन्नायाः धूलेः परिणामतः 
स॒ च प्रदेशः अन्धकारमयः जातः । 
मेधगर्जनं तडितः स्फुरणं च आरब्धम्‌ । 
धाराकारवृष्टिः अपि आरब्धा । 
वृष्ट्यादिभ्यः आत्मनः रक्षणार्थं महत्‌ 
कष्टम्‌ अनुभूतवन्तः पाण्डवाः । प्रातःकाले 
वृष्टिः उपशान्ता । 

वृष्टिकारणतः शत्यकारणतः निरन्तर- 
सश्चारकारणतः च गच्छन्ती एव द्रौपदी 
मूर्च्छां गता । शिलादीनाम्‌ उपरि यथा पतनं 
नस्यात्‌ तथा तां गृहीत्वा नकुलः 
उच्चध्वनिना धर्मराजादीन्‌ आहूतवान्‌ । 
धर्मराज-भीम-सहदेवादयः धावन्तः तत्र 
आगतवन्तः । द्रौपद्याः दुरवस्थां दृष्टा सर्वे 
दिगभ्रान्ताः । 

धर्मराजः द्रौपद्याः शिरः स्वस्य अद्ध 
निधाय बहुधा अश्रूणि स्रावितवान्‌ । अन्ये 
द्रोपद्याः उपचारं कृतवन्तः । स च मार्गः 
अपायबहलः आसीत्‌ । अग्रे गमनं नितरां 
कष्टकरम्‌ आसीत्‌ । अतः भीमः पुत्र 

घटोत्कचं स्मृतवान्‌ । क्षणाभ्यन्तरे एव 
सहचरैः राक्षसैः सह घटोत्कचः तत्र प्रत्यक्षः 
अभवत्‌ । सः पाण्डवान्‌ द्रौपदीं च 
स्वस्कन्धे उपवेशितवान्‌ । अन्यान्‌ राक्षसाः 
स्वस्कन्धे आरोपितवन्तः । 

एवं प्रयाणं वेगेन अनुवृत्तम्‌ । अग्र 
गच्छन्तः ते कैलाससमीपे स्थितस्य 
बद्रिकाश्रमस्य पार्शे प्रवहन्त्याः गद्धानद्याः 
तीरे राक्षसानां स्कन्धात्‌ अवतीर्य गद्धायां 
स्नानं कृतवन्तः । विश्रान्त्यर्थं तत्रैव 
तात्कालिकवसति कल्पितवन्तः च । 

षष्ठे दिने वायुना आनीयमानः कश्चन 
अपूर्वः सुगन्धः तैः आघ्रातः । ततः अल्पे 
एव काले तेषां पुरतः एकं पुष्पं पतितम्‌ । 
तच्च सहस्रदलोपेतं रक्तकमलम्‌ आसीत्‌ । 
तत्‌ अतिसुन्दरं सुगन्धयुक्तं च आसीत्‌ । 

द्रौपदी तत्‌ पुष्पम्‌ उन्नीय दृष्टा तेन 
वशीभूता सती भीमम्‌ उद्दिश्य - "“एतत्‌ 
पुष्पम्‌ अहं धर्मराजाय उपायनीकरोमि । 
एतादृशं पुष्पम्‌ अस्माकं काम्यकवने अपि 
विकसेत्‌ इति मम अपेक्षा । किं भवान्‌ 
एतज्नातीयं सस्यम्‌ आनीय दातुं 
शक्नुयात्‌ 2" इति पृष्टवती । 

द्रौपद्याः अपेक्षायाः पूरणार्थं भीमः गदां 
धनुर्बाणादिकं च गृहीत्वा गन्धमार्गम्‌ ` 
अनुसरन्‌ गतवान्‌ । कोकिलानां ` गानं, 
पक्षिणां कलरवम्‌, नदीनां मञ्जुलनिनादं च 
शृण्वन्‌, अवरोधभूतान्‌ वृक्षान्‌ कर्तयित्वा 
पातयन्‌, लताश्च अपसारयन्‌, मध्ये मध्ये 
सिंहनादं कुर्वन्‌ सुदूरं गतवान्‌ सः । एवं 
गच्छता तेन एकं कदलीवनं प्राप्तम्‌ । तत्र 
विहरन्‌ सः पुनरपि सिंहनादं कृतवान्‌ । ततः 
भीताः केचन जलपक्षिणः उदड्धीय 
आकाशमार्गं गतवन्तः । एतस्मात्‌ भीमः 
ऊहितवान्‌ यत्‌ अनतिदूरे जलाशयः कोऽपि 
अस्तिं इति । ततः सः तं जलाशयं प्राप्य तत्र 
स्नात्वा कदलीवनमार्गेण अग्रे गत्वा पुनरपि 
सिंहनादं कृतवान्‌ । 

तस्मिन्‌ कदलीवने हनूमान्‌ निवसति 
स्म । एतं सिंहनादं श्रुत्वा सः ऊहितवान्‌ यत्‌ 
एतस्य कर्ता भीमः एव इति । भीम- 
दर्शनकुतूहलेन सः स्वपुच्छं मार्गे प्रसार्य 
शयानः उच्चैः गर्जनं कृतवान्‌ । 

एतं शब्दं श्रुत्वा आश्चर्यम्‌ अनुभवन्‌ 
भीमः हनूमतः समीपम्‌ आगतवान्‌ । 

गजकण्ठे तरङ्कप्रेखकयन्त्रम्‌ 


अरण्ये सश्चरतां गजानाम्‌ अभिज्ञानं कथम्‌ ? 

ते सर्वदा सश्चरन्तः भवन्ति इत्यतः कः कुत्र 
कथं व्यवहरति इति ज्ञानं कष्टकरम्‌ एव खलु ? 
अतः इदानीं गजस्य कण्ठे तरदुप्रेषकयन्त्र 
संयोज्यते । एतस्मात्‌ गजस्य सश्चारः कुत्र भवति 
इति सुलभतया ज्ञातुं शक्यते । अतः एव 
पश्चिमबद्धालराज्ये जल्दपारा-प्राणिसङ्कहालय- 
` जनाः गजाम्‌ अनुसृत्य गच्छते गजाय मादकद्रव्यं 
दत्त्वा अचेतनतां सम्पाद्य तस्य कण्ठे 
तरद्ुप्रेषकयन्त्रं योजितवन्तः । ततः सचेतनतां 
गतः गजः निर्गतः । बलवन्तं गजम्‌ अनुसृत्य 
तिष्ठति गजसमृहः । अतः गजानां सञ्चारः कुत्र 
भवन्‌ अस्ति इति ज्ञानम्‌ इदानीं न॒ कष्टकरं 
वन्यमृगशाखायाः कृते । पञ्चमवारं गजकण्ठे 
तरद्धप्रेषकयनतरं योजितम्‌ । इतः पूर्वम्‌ एकलगजेषु 
` तरद्धप्रेषकयन्तरं योजितम्‌ आसीत्‌ । 


^ अतिवेगवान्‌ उष्ट्रः 


विष्टि होम्‌ लोल्‌'नामकः उष्टरः 
३,९०,००० डालरमूल्येन (१३७ कोटि- 
रूप्यकमूल्येन) विक्रीतः अभवत्‌ । बहुषु 
गल्फ्देशेषु उष्ट्रस्पर्धा जनप्रियक्रीडा । ओमनूप्रदेशे 
वेगेन धावने समर्थाः उष्ट्राः सन्ति । एते उष्ट्राः 
प्रायः ८०९ डालरमूल्येन विक्रीताः भवन्ति । 
इतः पर्वं २,६०,०००रू.मूल्येन कश्चन उषः 
विक्रोतः आसीत्‌ । किन्तु इदानीम्‌ 
अत्यधिकमूल्येन, तन्नाम ३,९०,००० 
डालरमूल्येन विक्रीतं "बिण्टि'उष्ट्रं युनैटेड्‌ अरब्‌ 
एमिरेट्स्‌सम्बन्धी कश्चन अज्ञातः वणिक्‌ 
क्रीतवान्‌ । “अतिवेगेन धावने समर्थः एषः' इति 
भावयति सः वणिक्‌ । अतः एव “अतिवेगवान्‌ 
उष्ट्रः ' इति तं निर्दिशन्‌ सः सन्तोषम्‌ अनुभवन्‌ 
अस्ति इति श्रूयते । 


 रसवार्ताः ` 


अदरूव॑मूल्येन यित्रविक्रयणम्‌ 


लण्डन्‌नगरीया सुप्रसिद्धा सौथ्‌ बीस्‌ एक्शन्‌ 
संस्था गतस्य अक्टोबरमासस्य ८ दिनाङ्क 
भारतीयैः कलाविद्धिः चित्रितानां १५० चित्राणां 
विक्रयणार्थं व्यवस्थां कृतवती आसीत्‌ । आ 
राजारविवर्मणः (१८४८-१ ९०६) आहुसेनं 
सर्वेषां प्रसिद्धभारतीयकलाकाराणां अनेकानि 
चित्राणि प्रदर्शनार्थं स्थापितानि आसन्‌ । 
प्रथमदिने विक्रयणार्थं स्थापितेषु दशचित्रेषु अष्ट 
रविवर्मणः एव आसन्‌ । कथचन चित्र 
(२,८०,००० रूप्यकमूल्यकं) सघोषविक्रयणे 
१४,१६, ८०० रूप्यकमूल्येन विक्रीतम्‌ 
अभवत्‌ । अत्यधिकमूल्येन विक्रीतं चित्रम्‌ 


एतदेव । रविवर्मणः अन्यचित्राणां (७) 
विक्रयणतः ११,२०,२०० रूप्यकाणि 


प्राप्तानि । रवीन्द्रनाथवर्येण चित्रितम्‌ एकं चित्र 
९,१३,०४० रूप्यकैः विक्रीतम्‌ अभवत्‌ । 
हसेनचित्राणि अधिकमूल्येन न विक्रीतानि । 
एतस्य विक्रयणस्य एतत्‌ वैशिष्ट्यं यत्‌ एतानि 
चित्राणि क्रीतवत्सु अनिवासिभारतीयाः एव 
अधिकाः । 


खन््रमाजवः आरक्षकः “ज्याच 


क्यालिफोर्निंया-शान्‌जोन्‌-आरक्षकवि भागे 
कश्चन यन्त्रमानवः 
अधिकारिपदं 
स्वीकृतवान्‌ अस्ति । 
तस्य नाम “म्याकू्‌' 
इति | अन्ये 
आरक्षकाः इव एषः 
अपि अक्टोबरमासे 
पदग्रहणं कृतवान्‌ । 
एषः म्याक्‌' मार्गेषु 
अटन्‌ "अपराध- 
निग्रहः कथं करणीयः' 
इति जनान्‌ बोधयति । 





..52 ` 





स्माकं देशे पवित्रतमत्वेन परिगण्यमानेषु 

वृक्षेषु “बिल्वः' अन्यतमः । शिवस्य 
आराधनावसरे बिल्वपत्राणाम्‌ उपयोगः क्रियते । 
विल्वपत्राणि मृदूनि कृशानि च भवन्ति । 
शिवालयस्य अद्धणेषु महत्सु उद्यानेषु च एते 
वक्षाः दृश्यन्ते । बिल्ववृक्षाः आरोपणं विना 
अपि वर्धन्ते । बिल्वफलम्‌ अपि पवित्रतमत्वेन 
परिगण्यते । एतत्‌ फलं सम्पत्तेः समृद्धेः च 
प्रतीकम्‌ इत्यपि परिगण्यते । अतः एव एतस्य 
फलस्य श्रीफलम्‌" इत्यपि नाम । 

बिल्ववृक्षः हिन्दीभाषया, मराटी-भाषया, 
बद्धालीभाषया च “बेल्‌ इति, गुजरातीभाषया 
“विली ' इति, तमिदुभाषया मलयाक्भाषया च 


“विल्वम्‌" इति, तेलुगुभाषया (मारेडु' इति च 


, निर्दिश्यते । 
सर्वदा अपि हरिद्र्णेन शोभमानाः 
 बिल्ववृक्षाः दशमीटरौत्नत्यं यावत्‌ वर्धन्ते । 
वृक्षस्य त्वक्‌ अस्थूला कण्टकयुक्ता च भवति । 
शाखाः ग्रयियुक्ताः भवन्ति । वक्राकारिकाः 
अपि भवन्ति ताः । हेमन्तऋ्रतौ एतदुवृक्षीयाणि 
पर्णानि पतन्ति । वसन्तकाले बिल्ववृक्षः 
पट्वितः भवति । हरित-श्चेतवर्णाभ्यां युक्तानि 
, एतद्वृक्षीयाणि पुष्पाणि गन्धं प्रसारयन्ति । 
बिल्वफलस्य आवरणं किञ्चिदिव दृदं भवति । 
अन्तः स्थितः सारः खादनयोग्यः भवति । एतं 
सारं संशोष्य शर्करया तक्रेण च मिश्रीकृत्य 

ग्रीष्मकाले शीतलपानीयं निर्मीयते । 
बिल्ववृक्षस्य फलानि, पर्णानि, त्वक्‌, मूलानि च 
ओषधीयगुणयुक्तानि भवन्ति । बिल्ववृक्षाः 
समग्रे भारते दृश्यन्ते । 

नारद जम्बीरवृक्षाः इव बिल्ववृक्षः 
~रुटासि'जातीयः अस्ति । 





+= > 





जरत्कारुमानसादेव्योः पुत्रः आस्तिकः 
च्यवनमहर्षितः विद्याम्‌ अधिगृहीतवान्‌ । 
मानसदेवी कश्यपस्य पुत्री । सर्पाणां विषये 
अधिकारः आसीत्‌ तस्याः । 

कदाचित्‌ सर्पाणां महती विपत्‌ आगता । 
कदाचित्‌ अर्जुनस्य पौत्रः परीक्षित्‌ मृगयार्थम्‌ 
अरण्यं गतवान्‌ आसीत्‌ । तेन अनुसृतः मृगः 
कश्चन शमीकमुनेः आश्रमस्य दिशि गतः । तम्‌ 
अनुसृत्य गतः परीक्षित्‌ मुनिसमीपं गत्वा - 
“मृगः कुत्र गतः ?'" इति पृष्टवान्‌ । 


.ध्यानमग्नः शमीकः उत्तरं किमपि न दत्तवान्‌ । 


एतस्मात्‌ कुपितः राजा संयमहीनः सन्‌ 
समीपस्थं मृतं सर्पम्‌ उन्नीय मुनेः कण्ठे 
स्थापितवान्‌ । एतत्‌ दृष्टवान्‌ शद्ध नाम 
शमीकपुत्रः - ' अहङ्कारी एषः सप्तदिनाभ्यन्तरे 
सर्पेण दष्टः भवतु" इति शापं दत्तवान्‌ । 
क्षणकालानन्तरं परीक्षित्‌ स्वकृत्यस्य विषये 
पश्चात्तापम्‌ अनुभूतवान्‌ । 

सर्पात्‌ आत्मनः रक्षणार्थं सः अभेद्यं भवनं 
निर्माय तत्र वासम्‌ आरब्धवान्‌ । भवनं परितः 
रक्षकभटाः अहोरात्र रक्षन्तः आसन्‌ । तथापि 
तक्षकः नाम राक्षसः कीटरूपेण फलं प्रविश्य 
राज्ञः समीपं गतवान्‌ एव । सप्तमे दिने राजा 
खादनार्थं यदा फलं कर्तितवान्‌ तदा ततः बहिः 
आगतः तक्षकः दंशानेन राजानं मारितवान्‌ । 

तक्षकस्य कृत्यात्‌ नितरां क्रुद्धः परीक्षित्पुत्रः 
जनपेजयः “सर्पवंशम्‌ एव निर्मूलयिष्यामि ' इति 
प्रतिज्ञां कृत्वा सर्पयागम्‌ आरब्धवान्‌ । 
मन््रप्रभावात्‌ सुदूरस्थाः अपि सर्पाः आकृष्टाः 

सन्तः होमाग्नौ पतन्तः मृताः अभवन्‌ । तदा 
भीतः तक्षकः इन्द्रस्य सिंहासनस्य पादम्‌ 
आलिङ्खय स्थितवान्‌ । तथापि सर्पयागस्य 
मन्त्रस्य प्रभावतः इन्द्रसहितेन सिंहासनेन सह 
तक्षकः होमस्थलं प्रति आकृष्टः अभवत्‌ । 
एतत्‌ दृष्टा दिग््रान्ताः देवाः मानसादेवीं 
शरणं गतवन्तः । तदा मानसादेवी ,सर्प॑यागं 
स्थगयतु, इति पुत्रम्‌ आस्तिकं सूचितवती । 
आस्तिकः जनमेजयस्य समीपम्‌ 
आगतवान्‌ । विद्याविनयादिकं प्रदर्य सः 
जनमेजयं तोषितवान्‌ । सन्तुष्टः जनमेजयः 
आस्तिकम्‌ उक्तवान्‌ - “"यत्‌ अपेक्ष्यते तत्‌ 


प्रार्थयतु '' इति । तदा आस्तिकः - “सर्पयागं 
स्थगयतु '" इति प्रार्थितवान्‌ । ततः सर्पयागः 
स्थगितः । तक्षकः तत्कुलीयाः केचन च सजीवं 
स्थितवन्तः । 

"आस्तिकः भक्त्या स्मृतः चेत्‌ सर्प॑भयम्‌ 
अपगतं भविष्यति ' इत्यस्ति जनानां विश्वासः । 





भवन्तः जानन्ति वा ? 


“वन्दे मातरम्‌' इत्येतस्य गीतस्य रचयिता कः ? 
स्वतन्त्रदेशेषु लघुतमः देशः कः ? 

सूर्यं परितः कति ग्रहाः भ्रमन्ति ? 

का कुल्या इग्लेण्ड्देशं युरोपखण्डात्‌ पृथक्करोति ? 
भारतस्य रष्टियं पुष्पं किम्‌ ? 

"मिकी मस्‌ “डोनाल्ड उक्‌ ' इत्येतयोः सृष्टिकर्ता कः ? 
विदेशीयवस्तूनां विषये विधीयमानः करः कः 2 
अमेरिकादेशस्य विनिमयद्रव्यस्य नाम किम्‌ 2 

. अनुवेद्यवृत्तेः स्थापकः कः 2 

. भारतस्य शासकाद्धस्य सभाद्रयस्य नाम किम्‌ ? 

. चतुरद्धफलके कति चतुरस्राणि भवन्ति 2 

. सूर्यरश्मितः किं जीवसत्तवं प्राप्यते 2 

. अधिकप्रमाणेन सुवर्णं कस्मिन्‌ देशे प्राप्यते 2 

. श्वैतध्वजः कस्मिन्‌ प्रसद्धे उपयुज्यते 2 

. सोरमण्डलस्थः अतिमहान्‌ ग्रहः कः ? 

. “भारतस्य नैटिद्धेल्‌ ' इति का निर्दिश्यते ? 

. पशुषु अत्युन्नतः कः ? 

. ओलप्पिकूक्रौडाः कतिषु वर्षेषु एकवारं प्रवर्तन्ते ? 


€^ (© ¢+ - © «५ ~ ~ 





© १ कक 


| 0 8४ 80 2 $ । ९६ ५०5 ॥ ॥९७५९८२ `° 
(९५) :2(/ 6४ । ६ ०-६= 2 

। &21- 29 ` 38 । 212 ` 2 

| 290 `» | ५23 „(22 2242, = -6 

। &०६।०।६।३। ० ` २ ४ । > 2218 "8 

। ७२५०५६०3 ` हे ४ | 314 `») 

। >221|6.2|, ` ट 8 । ॥>> > ` ९ 

। ९९४९ । © ०२४९ 1£ £ ` ६ 

1012213 + ॥६।॥२ ०९७५७ | (2-1-21 421 ।1>>15 2610 ` टे 
५ ८ श 98 । 1:21 :- 1312 | 4 


59 


महादोषः कः ? 


अ वा चनद्रचूडः नित्योपयोगिवस्तूनि क्रेतुं नगरं गच्छन्‌ आसीत्‌ । मध्येमार्गं तस्य 
क्षा छिन्ना । सः गच्छन्‌ एव चिन्तितवान्‌ - “नगरे अद्य मया नूतना पादरक्षा क्रेतव्या" इति । 

ततः अग्रे गतवान्‌ चन्द्रचूडः । मध्येमार्गं तेन कश्चन देवालयः दृष्टः । देवालयात्‌ अनतिदूरे स्थितस्य 
आपणस्य पुरतः पद्किरूपेण पादरक्षाः स्थापिताः आसन्‌ ।.ताः दृष्टा चन्द्रचूड: - “नगरप्राप्तितः पूर्वम्‌ एव 
पादरक्षा क्रेतव्या" इति निश्चित्य आपणसमीपं गतवान्‌ । तत्र एकं फलकम्‌ आसीत्‌ - "पादरक्षायुगलाय 
चत्वारः आणकाः' इति । "दशाधिकरूप्यकमूल्यकाः पादरक्षाः एतावता अल्पमूल्येन प्राप्यन्ते खलु !' 
इति चिन्तयन्‌ आश्चर्यम्‌ अनुभवन्‌ एव चन्द्रचूड: उत्तमं पादरक्षायुगलं चितवान्‌ । ते पादरक्षे पादे सम्यक्‌ 
युज्येते स्म । चन्द्रचूडः चतुरः आणकान्‌ आपणिकाय दातुम्‌ उद्युक्तः । . 

तदा आपणिकः चन्द्रचूडं सन्देहेन पश्यन्‌ - ““एतत्‌ पादरक्षायुगलं न भवदीयम्‌ । एतत्‌ तु 
आपणिकस्य रामभद्रस्य । भवान्‌ अत्र पादरक्षां स्थापयित्वा गतवान्‌ न स्यात्‌ खलु !' ' इति उक्तवान्‌ । 

चन्द्रचूड: इटिति पादरक्षां परित्यज्य - ' 'श्रीमन्‌ ! न अहं चोरः । भवतः आपणस्य फलकं माम्‌ 
अवश्चयत्‌ । भवतः सुशिक्षितता यदि स्यात्‌ तर्हिं एषः दोषः न अभविष्यत्‌ ' इति उक्तवान्‌ । 

तावता तत्र आगतः रामभद्रः स्वस्य पादरक्षा धरन्‌ - ''अशिक्षितताकारणतः अत्र अल्पः दोषः जातः 
स्यात्‌ । किन्तु सुशिक्षिताः अपि चतुर्भिः आणकैः पादरक्षायुगलं क्रेतुं शक्यते इति चिन्तयन्ति यत्‌ तत्‌ 
तु महते आश्चर्याय' ' इति उक्त्वा ततः निर्गतवान्‌ । 











अमावास्यापिशावाः 


पाकं कर्तुं कष्टम्‌ अनुभवन्तीं कमलां 
दृष्टा सा वदति स्म - ““भवत्याः पत्युः 
उद्योगः कोऽपि नास्ति खलु 2 किमर्थं तेन 


र्‌ परसय श्रीरद्स्य कमलापुरस्य 

कमलायाः च विवाहः अभवत्‌ । 
श्रीरद्स्य मातापितरो बाल्ये एव दिवं गतो 
आस्ताम्‌ । तस्य पोषिका पितामही अपि 
दिवं गता आसीत्‌ । परम्पराप्राप्तां भूमिं 


कृष्यर्थम्‌ अन्यस्मै दत्तवान्‌ आसीत्‌ 


श्रीरद्धः । ततः प्राप्तेन आयेन सः सुखेन 
दिनानि यापयन्‌ आसीत्‌ । 

कमलाये नूतनं गार्हस्थ्यजीवनं विशेषतः 
अरोचत । श्चश्वाः पीडा तु न आसीत्‌ गृहे । 
पतिः पत्नी च सन्तोषेण कालं यापयन्तौ 
आस्ताम्‌ । श्रीरद्स्य पार्धगृहे भाटकार्थं 
कान्तानामिका काचित्‌ आसीत्‌ । सा 
एतयोः सन्तोषं निरातद्धुजीवनं च न सहते 
स्म । "एतयोर्मध्ये कलहः उत्पादनीयः' इति 
चिन्तयित्वा सा प्रतिदिनं श्रीरद्धम्‌ अधिकृत्य 
कमलां पिश्युनवचनानि वक्तुम्‌ उद्युक्ता 
अभवत्‌ । 


पाककरणे भवत्याः साहाय्यं न 
करणीयम्‌ ?'* इति । 

कार्य समाप्य उपविष्टवतीं कमलां वदति 
स्म सा - '*भवत्याः पतिः विवाहानन्तरम्‌ 
आभूषणं वस्त्राणि वा न दापितवान्‌ । 
वस्तुतः भवत्यां तस्य अनुरागः एव नास्ति ' 
इति । 

वस्त्र प्रक्षालयन्तीं कमलां दृष्टा - ' "यदि 
भवत्याः पिता वरदक्षिणां दातुं सिद्धः स्यात्‌ 
तर्हिं भवत्या इतोऽपि उत्तमः पतिः प्राप्तः 
अभविष्यत्‌' ' इति वदति स्म । 

कान्तायाः एतादृशानि वचनानि श्रुत्वा 
कमला कलुषितमनस्का जाता । प्रतिदिनं 
विना कारणं पत्या सह कलहम्‌ आरब्धवती ' 
सा । पदे पदे पतिं तिरस्कारवचनानि वदति 





भीतः श्रीरद्धः यावत्‌ प्रत्यागन्तुम्‌ उद्युक्तः 
तावता तेन किञ्चिहरे विद्यमानस्य वटवृक्षस्य 
अधः दीपः दृष्टः । सः तं दीपप्रकाशम्‌ 
अनुसृत्य गतवान्‌ । 

वटवृक्षस्य अधः चत्वारः पिशाचाः 
विनोदकार्यक्रमे मग्नाः आसन्‌ । मूर्खपल्याः 

^€ सहवासस्य अपेक्षया एतेषां पिशाचानां 
< षे | सहवासः एव वरम्‌ इति चिन्तयन्‌ श्रीरद्धः 





स्मसा। 

अथ कदाचित्‌ रात्रो कान्तायाः वचनानि 
स्मरन्ती कमला निद्राम्‌ एव न प्राप्तवती । 
किन्तु श्रीरद्धः तु सशब्दं निद्रां कुर्वन्‌ 
आसीत्‌ । पत्युः निद्राम्‌ असहमाना कमला 
श्रीरद्म्‌ उत्थाप्य - “भवान्‌ घोरिकां 
स्थगयति, उत॒ अहमेव कुत्रापि अन्यत्र 
गच्छामि ?' ' इति कोपेन उक्तवती । 

अर्धरात्रे उत्थाप्य निद्राभद्धं कृतवतीं पलनीं 
दृष्टा कोपेन - "अर्धरात्रे भवत्याः गमनं 
किमर्थम्‌ ? अहमेव कुत्रापि गच्छामि" ' इति 
उक्त्वा गृहात्‌ निर्गतवान्‌ श्रीरद्धः । 

पल्याः मूर्खतां चिन्तयन्‌ श्रीरद्धः ग्रामस्य 
अन्ते विद्यमानम्‌ अरण्यं प्रविष्टवान्‌ । 
अमावास्यायाः कारणतः समग्रम्‌ अरण्यम्‌ 
अन्धकारमयम्‌ आसीत्‌ । अन्धकारात्‌ 


` ५८ 


। पिशाचः गीतं गीतवान्‌ 


| कृतवान्‌ । 
~ अवदत्‌ । 


धर्येण अग्रे गतवान्‌ । 

तावति काले नायकपिशाचः - ^“सर्वे 
श्रद्धया शृण्वन्तु । चतुर्णा मध्ये यः सर्वान्‌ 
हासयति तेन एकम्‌ अपूर्वम्‌ उपायनं 
प्राप्यते ' ' इति उक्तवान्‌ । क्षणाभ्यन्तरे एकः 
अपरः नृत्यं 
तृतीयः विनोदकणिकाम्‌ 

तेषां कार्यक्रमस्य दर्शनात्‌ श्रीरङ्खस्य 
सन्तोषः न अभवत्‌ । सः तत्रैव वृक्षस्य 
अधः सुखेन शयानः निद्रां कुर्वन्‌ घोरिकाम्‌ 


आरब्धवान्‌ । 

घोरिकायाः ध्वनिं श्रुत्वा पिशाचाः 
दिगृभ्रान्ताः सन्तः परितः दृष्टि 
प्रसारितवन्तः । वटवृक्षस्य अधः निद्रां 


` कुर्वन्तं श्रीर्ं दृष्टा, चत्वारः पिशाचाः 


अपि मन्दं मन्दं॑श्रीरद्धस्य समीपम्‌ 
आगतवन्तः । घोरिकां कुर्वतः श्रीरद्घस्य 
उदरम्‌ उपरि अधः च लयबद्धतया सचरति 
स्म । एमश्च अपि विचित्रगत्या कम्पते स्म । 
एतत्‌ सर्वं दृष्टवतां तेषां पिशाचानां महान्‌ 
हासः आगतः । 

पिशाचानां हासं श्रुतवतः श्रीरद्धस्य 
जागरणम्‌ अभवत्‌ । तदा पिशाचनायकः - ` 


चन्दमामा 


"वयं प्रत्यमावास्यं विनोदकार्यक्रमम्‌ 
आयोजयामः । एतस्मिन्‌ दिने भवतः एव 
जयः । अद्य अस्माकं महान्‌ सन्तोषः 
अभवत्‌'' इत्युक्त्वा एकं कृष्णवर्णं 


शिरस्त्र तस्मै दत्त्वा, अन्यैः सह ततः 


अदृश्यः अभवत्‌ । 


तावति काले श्रीरङ्गस्य कोपः न्यूनः ` 
जातः आसीत्‌ । सः गृहं प्रति प्रस्थाय 
प्रातःकाले गृहं प्राप्तवान्‌ । तदा तस्य पत्नी § 
गृहस्य पुरतः रद्धवह्धीं लिखन्ती आसीत्‌ । ८ 
पति दृष्ट्रा सा तुष्णीं स्थितवती । “मम - 
मूर्खतां क्षाम्यतु इति वक्तव्यम्‌' इति ¦ 


चिन्तयन्ती आसीत्‌ सा । 

“शत्रवः स्नेहिताः वा क्षमां याचन्ते चेत्‌ 
शोभते । परन्तु पतिपल्योर्मध्ये क्षमा- 
याचनस्य प्रसक्तिः एव नास्ति" इति 
उक्तवान्‌ श्रीरद्धः । 

"मम॒ मनसि प्रवर्तमानं चिन्तनम्‌ एषः 
कथं ज्ञातवान्‌ स्यात्‌ इति चिन्तयन्ती 
कमला आश्चर्यचकिता अभवत्‌ । 

भवत्याः चिन्तनं कथम्‌ अहं ज्ञातवान्‌ 
इति मया अपि न ज्ञायते । एतत्‌ मयि अपि 
आश्चर्य जनयति'' इति पत्नीम्‌ उक्तवान्‌ 
श्रीरद्ः । 

“शिरसि कृष्णवर्णीयं शिरस्त्र किमर्थं 
धृतवान्‌ भवान्‌ 2? एतत्‌ असमीचीनं 
दृश्यते'' इति वदन्तीं पत्नीं दृष्ट्रा श्रीरद्ः 
शिरस्तरं हस्तेन गृहीतवान्‌ । यदा सः शिरस्त्र 
निष्कासितवान्‌ तदा पल्याः चिन्तनं न 
ज्ञातवान्‌ । "पिशाचाः महाम्‌ अपूर्व 
शिरस्त्रम्‌ एव दत्तवन्तः ' इति जानन्‌ श्रीरद्धः 
सन्तोषेण अरण्ये प्रवृत्तं समग्रं पत्नीं 


चन्दमामा 

निवेदितवान्‌ । 

कमला किञ्चित्कालं चिन्तयित्वा - 
"आर्य ! एतत्‌ शिरस्त्रम्‌ अपूर्वम्‌ अस्ति । 
एतत्‌ नीत्वा महाराजाय ददातु । शत्रवः 
के? मित्राणि कानि 2 इति ज्ञात्वा सः 
शान्त्या राज्यभारं निर्वहतु नाम । एतत्‌ 
शिरस्त्र महाराजस्य विशोषोपयोगाय 
भविष्यति ' ' इति उक्तवती । 

'“भद्रे । कमले ! भवत्यां यावती 
देशभक्तिः अस्ति, तावती भक्तिः 
प्रत्येकस्मिन्‌ यदि भवति तर्हिं राज्ये सुभिक्षा 
निश्चयेन भविष्यति'" इति उक्त्वा श्रीरद्धः 
तस्मिन्‌ एव क्षणे ततः प्रस्थाय राजधानीं 
प्राप्तवान्‌ । महाराजेन मिलित्वा अरण्ये 
प्रवृत्तं समग्रं निवेद्य कृष्णवर्णीयं शिरस्त्र 
तस्मै भक्त्या समर्प्य ततः निर्गन्तुम्‌ उद्युक्तः 

अभवत्‌ सः | 


तदा महाराजः तम्‌ अवरुध्य - 
““श्रीरद्धं ! भवतः देशभक्तिः श्लाघनीया 
अस्ति । अतः भवता इतः उपायनम्‌ 
अस्वीकृत्य न॒ गन्तव्यम्‌ इत्युक्त्वा 
स्यूतपरिमितानि सुवर्णनाणकानि तस्मै 
दत्तवान्‌ । 


गृहम्‌ आगत्य श्रीरद्खः सुवर्णनाणकानि 
पल्यै दर्शितवान्‌ । ' "कमले ! एतत्सर्वं धनं 
किं कुर्मः ?"* इति तां पृष्टवान्‌ च । 

तदा कमला - ""आर्य । गृहे धनस्य 
स्थापनात्‌ किमपि प्रयोजनं नास्ति । भवतः 
मित्राणि ये वाणिज्यं कुर्वन्ति तेभ्यः 
वाणिज्यरहस्यं सर्वं ज्ञात्वा भवान्‌ अपि 
वाणिज्यस्य आरम्भं करोतु । कस्मिंश्चित्‌ 
कार्ये भवान्‌ मग्नः भवति चेत्‌ भवतः 

जडत्वम्‌ अपगतं भविष्यति इति 
उक्तवती । 

कान्ता अनुजायाः विवाहार्थं गतवती 
आसीत्‌ । आगमनानुक्षणं सा श्रीरद्धस्य 
वेभोगं दृष्टा दिद्मूढा अभवत्‌ । 
सम्भाषणसमये सा कमलायाः मुखात्‌ 
पिशाचानां रहस्यं ज्ञातवती । 

ततः सा रात्रौ पतिं कनकराजम्‌ उद्दिश्य - 
' "अद्य अमावास्या । भवान्‌ अरण्यं गत्वा 
घोरिकया तेषु पिशाचेषु सन्तोषं जनयतु । 
तदा ते भवते कृष्णवर्णीयं शिरस्त्र दद्युः । 
तत्‌ धृतं चेत्‌ अन्येषां मनसि स्थितः विचारः 
ज्ञातुं शक्येत । किन्तु किं तेन 2 भवान्‌ तान्‌ 
अदृश्यतां गन्तुम्‌ उपकारकं शिरस्त्रम्‌ एव 
प्रार्थयतु । तत्‌ प्राप्य शिरसि धृत्वा 
अदृश्यतां गत्वा राजधानीं प्राप्य महाराजस्य 
समग्रां सम्पत्तिम्‌ आनयतु । राज्याः वज्रमय: 
कण्ठहारः अपि अविस्मृत्य आनेतव्यः 
भवता ' ' इति आज्ञास्वरेण उक्तवती । 

तद कनकराजः भीत्या - *“घोरिकां 
कर्तुम्‌ एव अहं न जानामि खलु ?'* इति 
उक्तवान्‌ । 

तदा कान्ता - ““मनुष्यः मनः करोति चेत्‌ 
यत्किमपि साधयितुं शक्नोति इति किं 
भवान्‌ विस्मृतवान्‌ 2' इति कोपेन 
पृष्टवती । कनकराजः अनन्यगतिकतया 
अरण्यं गतवान्‌ । 

अरण्ये सः पिशाचान्‌ दृष्ट्रा भयेन 
कम्पमानः सन्‌ उच्चैः आक्रन्दनं कृतवान्‌ । 
तदा सर्वे पिशाचाः आश्चर्यचकिताः सन्तः तं 
परितः आगत्य स्थितवन्तः । तेषु कश्चित्‌- 
^*भोः, कः भवान्‌ ? अत्र आगत्य अस्माकं 


चन्वमामा 

विनोदस्य भद्ं किमर्थं कृतवान्‌ भवान्‌ ?'' 
इति कोपेन पृष्टवान्‌ । 
कनकराजः इतोऽपि अधिकां भीतिं 


` प्राप्य कम्पमानस्वरेण - “ “एतत्‌ आक्रन्दनं 


न, अपि तु घोरिका अस्ति" ' इति उक्तवान्‌ । 

तस्य उत्तरं श्रुत्वा सर्वे पिशाचाः 
हसितवन्तः । “भवान्‌ कश्चन महा- 
विदूषकः अस्ति । भवतु, भवान्‌ अन्धकारे 
किमर्थम्‌ एतावहूरम्‌ आगतवान्‌ ?'' इति 
पृष्टवन्तः । 

तदा कनकराजः भीतिवशात्‌ 
कम्पमानस्वरेण ˆ"अदृश्यताकारकस्य 
स्त्रशिरस्य निमित्तम्‌'' इति उक्तवान्‌ । 
'स््रशिरम्‌' इत्येतत्‌ अपूर्वं पदं श्रुत्वा सर्वे 
पिशाचाः पुनरपि हसितवन्तः । 

ˆ*भवान्‌ जन्मतः एव विदूषकः अस्ति । 
भवतु । भवान्‌ स्त्रशिरम्‌ इति पदं प्रयुक्तवान्‌ 
खलु ! तस्य कः अर्थः ?' इति पृष्टवान्‌ 
पिशाचनायकः । 

तावति काले कनकराजः आत्मनि धैर्यं 
प्रपूर्य - '“स्रशिरम्‌ इति न । शिरस्त्रम्‌ इति 
पदं तत्‌ । भीतिवशात्‌ तथा उच्चारितं मया । 
महाम्‌  अदृश्यताकारकं शिरस्त्रम्‌ 
आवश्यकम्‌" * इति उक्तवान्‌ । 

"अहो । एषः वा विषयः ! स्वीकरोतु 
तावत्‌ ' इति उक्त्वा वायौ हस्तं चालयित्वा 
पिशाचनायकः एकं शेतवर्णीयं शिरस्त्र 
प्राप्य तत्‌ कनकराजाय दत्तवान्‌ । अनन्तरं - 
"“भोः ! अमावास्याद्वये यावान्‌ विनोदः 
अस्माभिः प्राप्येत तावन्तं विनोदम्‌ अद्येव 
दत्तवान्‌ अस्ति भवान्‌ । अतः इतः तृतीया- 
मावास्यादिने पुनः आगच्छतु भवान्‌ ' 


चन्दमामा 





इत्युक्त्वा अन्यैः पिशाचैः सह ततः अदृश्यः 
अभवत्‌ । 

कनकराजः उत्साहेन प्रातःकाले दुर्ग 
प्रविष्टवान्‌ । शिरस्त्रस्य प्रभावेण 
रक्षकभटानां पुरतः एव गत्वा सः प्रासादं 
प्रविष्टवान्‌ । तत्रत्यानि धनकनकादीनि 
सर्वाणि चोरितवान्‌ । अनन्तरं सः अन्तःपुरं 
प्रविष्टवान्‌ । तत्र॒ राजा राज्ञी च 
गाढनिद्रायाम्‌ आस्ताम्‌ । प्रकोष्ठे कोणे 
महाराजस्य मुकुट, राज्याः वज्नमयः 
कण्ठहारः च आसीत्‌ । कण्ठहारं स्वीकृत्य. 
निर्गन्तुम्‌ उद्युक्तस्य कनकराजस्य मनसि 
विघोरः उत्पन्नः - “पल्याः कृते एषः 
कण्ठहारः नीयते । किन्तु मम कृते किम्‌ ?' 
इति । “मम कृते एतत्‌ मुकुटं भवतु इति 
विचिन्त्य सः महाराजस्य मुकुटं स्वीकृत्य 

शिरसि स्थापितवान्‌ । गाम्भीर्येण बहिः 
आगतवान्‌ च । 

शिरसि भारवहनस्य अभ्यासः न 
आसीत्‌ इति कारणात्‌ मुकुटधारणे 
कनकराजस्य क्लेशः अभवत्‌ । दुर्गात्‌ 
बहिः गमनसमये शिरसि भारम्‌ असहमानः 
सः मुकुटं हस्तेन गृहीतवान्‌ । तदा 
रक्षकभटाः तं दृष्टा - ““भोः | कियत्‌ 
धार्ष्ठ्य भवतः ? महाराजस्य मुकुटमेव 
चोरयित्वा नयन्‌ अस्ति खलु भवान्‌'* इति 
तर्जयन्तः तं बद्धूवा महाराजस्य समीपं 
नीतवन्तः । 

कनकराजस्य अपादमस्तकं कम्पनम्‌ 
आरब्धम्‌ । यदा मुकुटं निष्कासितं तदा 
शिरस्त्रम्‌ अपि हस्ते आगतम्‌ आसीत्‌ । 
स्वदौ्भाग्यं स्मरन्‌ सः शिरः अवनमय्य 
महाराजस्य पुरतः स्थितवान्‌ । 

-हाराजः तं दृष्टा - "एतादृशं दुस्साहसं 

करम एतं प्रेरितवान्‌ कः स्यात्‌ ?' इति ज्ञातुं 
श्रीरक्वैन दत्तं शिरस्त्र धृतवान्‌ । तदा 
कनुक्रराजं तर्जयन्त्याः कान्तायाः मुखं दृष्टं 
मर्हिजेन । 


तदा महाराजः कनकराजस्य पत्नीम्‌ 





आनेतुं रक्षकभटान्‌ प्रेषितवान्‌ । भटाः ताम्‌ 
आनीतवन्तः । महाराजः तां यदा 
भायितवान्‌ तदा सा स्वदोषम्‌ अद्ीकृत्य 
कृतं सर्वं निवेदितवती । “इदानीमेव राज्यात्‌ 
बहिः गन्तव्यम्‌" इति आदिश्य तौ प्रेषितवान्‌ 
राजा । 

प्रवृत्तं सर्व ज्ञात्वा कमला - श्रीरद्धम्‌ 
उद्दिश्य - ““अमावास्यापिशाचेः अस्माकं 
जीवनं सुखमयं कृतम्‌ । कान्ता सदा 
भवन्तम्‌ अधिकृत्य पिशुनवचनानि वदति 
स्म । तेषु अहं विश्वासं करोमि स्म । तेन 
मम॒ अपि क्लेशः भवति स्म" इति 
उक्तवती । 

तदा श्रीरद्धः ““शुणोतु भद्रे । 
अविवेकपिशाचः यावत्‌ अस्माकं मनसि 
वसति तावत्‌ अन्ये पिश्युनवचनैः अस्मासु 
विकारं जनयितुम्‌ अर्हन्ति एव । अतः आदो 
अस्माकं मनसः अस्माभिः अविवेक- 


पिशाचः निष्कासनीयः। ततः वयं 
सुरक्षिताः भवामः'' इति पल्लीं 
बोधितवान्‌ । 

तदारभ्य कमला सन्तोषेण पत्या सह 


जीवनं यापितवती । ^=) 


भु : कश्चन अग्रहारः 
्‌ । तस्मिन्‌ अग्रहारे धनञ्जयः नाम 
कश्चन महाधनिकः आसीत्‌ । तस्य 
सुविशाला सुसमृद्धा कृषिभूमिः आसीत्‌ । 
तस्य अद्वितीयपुत्री रुक्मिणी । 

रुक्मिणी यदा प्राप्तवयस्का जाता तदा 
धनञ्जयः तस्याः कृते वरान्वेषणम्‌ 
आरब्धवान्‌ । “शास््र-काव्यादिषु कृत- 
परिश्रमः सुन्दरः युवकः एव मम जामाता 
भवेत्‌ । विवाहानन्तरं सः मद्गृहे एव 
निवसेत्‌' इति इच्छति स्म धनञ्जयः । 

धनञ्जयः यादृशम्‌ इच्छति तादृशाः 
द्वित्राः युवकाः आसन्‌ । परन्तु तेषु कोऽपि 
श्वशुरगृहे चिरवासं न इच्छति स्म । अथ 
कदाचित्‌ रुक्मिणी मात्रा सह बन्धुगृहस्य 
विवाहार्थं पार््वग्रामं गतवती । तत्र मातुः 
दुरबन्धुः श्रीकान्तः आगतः आसीत्‌ । सः 
यद्यपि धनिकः न आसीत्‌, तथापि उत्तम- 





लौकिकन्ञानी अस्ति इति सर्वे वदन्ति स्मर । 

रुक्मिण्याः माता ज्ञातवती यत्‌ रुक्मिणी 
श्रीकान्तम्‌ इच्छति इति । एतेन यद्यपि 
सन्तुष्टा, तथापि, "जामाता मद्गृहे एवं 
चिरकालं वसेत्‌" इत्येतं पत्युः आश्ञोयं 
स्मृत्वा खिन्ना जाता । "तथापि एकवारं 
प्रयत्नं करोमि" इति चिन्तयन्ती सा श्रीकान्तं 
पृष्टवती - '"वत्स ।! भवतः विद्याभ्यासः 
समाप्तः खलु ? इतः परं किं करणीयमिति 
चिन्तितवान्‌ भवान्‌ 2" इति । 

तदा श्रीकान्तः उक्तवान्‌ - “"मम 
पित्रार्जिता लघुभूमिः अस्ति । तस्मात्‌ यावत्‌ 
प्राप्यते तावत्‌ कुटुम्बपोषणाय न अलम्‌ । 
अतः अधिकसम्पादनस्य आवश्यकता 
अस्ति एव मम । अत्र सर्वे मां "गुरुकुलं 
चालयतु इति वदन्तः सन्ति । अहमपि 
तथेव चिन्तयन्‌ अस्मि'' इति । 

तत्‌ उत्तरं श्रुत्वा रुक्मिण्याः माता खेदेन 


| प "अनामिका | 

उक्तवती - "अहं भवतः दूरबन्धुः इत्येतं 
विषयं तु भवान्‌ जानाति एव । यदि भवतः 
गृहजनाः अद्धीकुर्वन्ति तहिं भवन्तं 
जामातुरूपेण स्वीकर्तुम्‌ अहम्‌ इच्छामि । 
भवान्‌ मम पुत्रीं रुक्मिणीं दृष्टवान्‌ अस्ति 
एव खलु 2" इति । 

तदा श्रीकान्तः हसन्‌ - '*आम्‌ । 
रुक्मिणीम्‌ अहं दृष्टवान्‌ अस्मि । किन्तु 
यः चिरकालं स्वगृहे वसेत्‌ तादृशं जामातरम्‌ 
एव इच्छति खलु तस्याः पिता 2? 
इत्युक्तवान्‌ । 

एकः मासः अतीतः । श्रीकान्तात्‌ ऋते 
अन्यं न वृणोमि इति सुदृटं वदन्त्याः 


रुक्मिण्याः कारणतः, पल्याः अनुरोधन- ` 


कारणतः च धनञ्जयः श्रीकान्त-रुक्मिण्योः 
विवाहम्‌ अद्खीकृतवान्‌, विवाहं निर्वर्तित- 


वान्‌ च । परन्तु तस्य मनसि - श्रीकान्तस्य 


अपमाननं जनानां पुरतः करणीयम्‌' इति 

अन्तःकोपः तु आसीत्‌ एव । 

विवाहात्‌ मासचतुष्टयस्य अनन्तरं 
दीपावलीपर्वनिमित्तं पल्या सह श्रीकान्त 
श्रशुरगृहम्‌ आगतवान्‌ । एकस्मिन्‌ दिने 
सायङ्काले देवालयस्य मण्डपे केचन जल्पनं 
कुर्वन्तः उपविष्टवन्तः आसन्‌ । तेषु 
धनञ्जयः अन्यतमः । तदा तत्र श्रीकान्त: 
अपि आगतवान्‌ । 

तदा धनञ्जयः तत्रत्यान्‌ उद्दिश्य एवम्‌ 
उक्तवान्‌ - “"जनाः मम जामातरम्‌ उत्तमं 
विवेकिनं च वदन्ति । परन्तु तस्य विषयं 
किमपि अहं न जानामि । इदानीं भवतां 
पुरतः अह तत्‌ ज्ञातुम्‌ इच्छामि ' ' इत्युक्त्वा 
श्रीकान्तं पश्यन्‌ - “भवान्‌ महाविद्यावान्‌ । 
अतः मम एकः प्रश्रः अस्ति । कदाचित्‌ 
आकारो समूहरूपेण उयमानानां बकानां 
मुखात्‌ मधुरसद्धीतं श्रूयते खलु 2? तत्‌ 
कथम्‌ ?'* इति पृष्टवान्‌ । 


"---------------- ~ 


॥ ‰। 
1) 


'"सः तु प्रकृत्या दत्तः वरः ' ' इत्युक्तवान्‌ 
श्रीकान्तः । 

'"वसन्तऋतो निम्ब-तित्तरिणी-वृक्षादयः 
फल्विताः भवन्ति । तस्य कारणं जानाति 
वा भवान्‌ ?'' इति पृष्टवान्‌ धनञ्जयः । 

“सः अपि प्रकृतिमातुः प्रसादः एव ' 
इत्युक्तवान्‌ श्रीकान्तः । 

““मार्गपार्ं स्थितानां वृक्षाणां प्रकाण्डे 
बह्वयः ग्रन्थयः भवन्ति । तस्य कारणं 
किम्‌'' इति पृष्टवान्‌ धनञ्जयः । 

तत्‌ श्रुत्वा हसन्‌ उक्तवान्‌ श्रीकान्तः - 
“ "ताः ग्रन्थयः प्रकृतिकारणतः एव उद्भूताः 
भवन्ति'' इति । 

तत्‌ उत्तरं॒श्रुत्वा हसन्‌ धनञ्जयः 
उक्तवान्‌ - "यः अधिकं विद्याभ्यासं न 
कृतवान्‌ सः अपि मम प्रश्रानां समीचीनम्‌ 
उत्तरं॑दद्यात्‌ । परन्तु भवान्‌ योग्यानि 
उत्तराणि दातुं न शक्तवान्‌ इति तु आश्चर्यस्य 
विषयः । बकानां सुश्राव्यसद्ीतस्य कारणं 
तेषां दीर्घः कण्ठः । वसन्ततऋरतौ निम्ब- 
तित्रिणी-वृक्षादयः फटुविताः -भवन्ति यत्‌ 
तस्य कारणं तु भूमौ गभीरतया प्रसृतानि 





ग्रन्थीनां कारणं तु धेनवः । ताः धेनवः 
प्रतिदिनं तत्र॒ स्वगुद्धैः कण्डूयन्ते । 
एतादृशानि सरलानि कारणानि सन्ति चेदपि 
सर्वेषां प्रश्रानां कृते अपि प्रकृतिरेव कारणम्‌ 
इत्येतत्‌ भवतः उत्तरम्‌ आश्चर्यजनकम्‌ 
अस्ति'' इति । 

"यदि अत्र स्थिताः सर्वे ज्येष्ठाः 
अनुमन्यन्ते तहिं अहं मम॒ श्वशुरेण सह 
किचित्‌ निस्सद्धोचं वार्तालापं कर्तुम्‌ 


इच्छामि'' इति विनयेन उक्तवान्‌ 
श्रीकान्तः । ¦ 
सर्वेऽपि "अस्तु इति उक्तवन्तः । 
तदा श्रीकान्तः - “मण्डूकानां “वेक्‌, 


बेक्‌' शब्दोच्चारणस्य कारणं किं तेषां 
दीर्घकण्ठः एव 2? वसन्तऋ्रतौ निम्बवृक्षः 
फष्ववितः भवति यत्‌ तस्य कारणं भूमो 
स्थितं तदीयं मूलम्‌ एव वा ? श्वशुरस्य 
कण्ठस्य उपरि स्थितायाः ग्रन्थेः कारणं 
चतुष्पादाना शृद्धाणि एव वा ?'' इतिः 
पृष्टवान्‌ । 

एतत्‌ श्रुत्वा सर्वेऽपि हसितवन्तः । 
धनञ्जयः शिरः अवनमय्य मौनम्‌ 
उपविष्टवान्‌ । 





-चित्ररीर्षिका-स्पर्धां * पारितोषिकं १०० रूप्यकाणि 


-विजितां शीर्षिकां मार्च - १९९७ मासे प्रकटयिष्याम 

# उपरितनं चित्रद्रयं पश्यन्तु । »* युक्तां शीर्षिकां परस्पर-सम्बन्धि-वाक्यद्रयेन लिखित्वा जनवरी --२ ० तः पूर्वम्‌ 
एव प्रेषयन्तु । * अनन्तरम्‌ आगतां शीर्षिकां न परिशीलयिष्यामः । * स्पर्धायां विजेता १००/- रूप्यकात्मकं 
पारितोषिकं प्राप्स्यति । *# शीर्षिका समपत्रे (पोस्ट-काई) एव लेखनीया । तत्र अन्यः विषयः न लेखनीयः । 
# अधोनिर्दिष्ट-सद्धेताय शीर्षिका प्रेषणीया । 

चन्दमामा(संस्कृतम्‌) “अक्षरम्‌', ८ उपमार्गः, २ घटः, गिरिनगरम्‌, ` बेङ्गलूरु - ५६० ०८५ 


“नवम्बर्‌ "मासस्य चित्ररीर्षिकास्पर्धयाः परिणामः - 
प्रथमचित्रम्‌ - मातुः सकाशात्‌ क्रियते मया अक्षराभ्यासः। ` 
द्वितीयचित्रम्‌ ~ स्वयमेव क्रियते अस्माभिः नृत्याभ्यासः । 

प्रषकः - आर्‌. कैलासम्‌, १४, लक्ष्मीसट्रीट्‌, वेस्ट्‌ माम्बुकम्‌, चन्नै - ३३ (त.ना.) 


चन्दमामा 


वार्षिकं ग्राहकशुल्कं (भारते)- रू. ७२-०० 
विदेशीय-ग्राहकशुल्क-विवरणार्थं लिखन्तु - 


डाल्टन्‌ एजन्सीस्‌, चन्दमामा बिल्डिङ्ग्स्‌, वडपच्छनी, मद्रास्‌ - ६०० ०२६ 

खे) पद र. र. र. पठ, ख, र, ॐ. पे, दे. 


अपने प्यारे चहेते के लिए जो हो दूर सुदूर 
, ३ हे न यहाँ अनोखा उपहार जो होगा प्यार भरपूर 


चन्वानाना 


ऋषा क, "क ये भ -- गः कठ क बय ॐ ना, गन = गि क 

^ ऽ.> श ~> त "+ "भः ~, ३ ~ वृ ~. क च = इरि के । 
ह क ~ ~ श ~ त "नि ` (7 
५ द + र" + +. + ध ^ कि ~ > "कच १ ६, स 
# ^~ 2 ५ क +. + प ए तक 
+ ह, क्र > कै ~ त ह च चन्न १ ॐ क वि 5 4 न्वै + 
हक ^; 6 & ग्म्य कैन 4 | न ध # 9 कि 1 ॥ । । कै ~ ि ५ [नि 

1 0 न 
प्यारी -प्यारी सी चंदामामा दीजिए उसे उसकी अपनी पसंद की भाषा में- 


आसामी, बंगला, अग्रेजी, गुजराती, हिन्दी, कन्नड 
मलयालम, मराठी, उडिया, संस्कृत, तमिल या तेलृग्‌ 
-ओर घर से अलग कहीं द्र रहे उसे लूटने दीजिए घर की मोज -मस्ती 


_ चन्देकी दरे (वार्षिक) भ 
आस्टरेूलिया, जापान, मलेशिया ओर श्रीलंका के लिए 
समद्री जहाज्ञ से रु. 129.00 वायु सेवा से रु. 276.00 
फ़ान्स, सिंगाप्र, य्‌.के., य्‌.एस.ए., 
परिथिम जर्मनी ओ उरे देशों के पिए (1 


समद्री जहाज्ञ से रु.135.00 वायु सेवा से रु. 276.00 


अपने चन्दे की रकम िमांड इोफिट या मनी ओडर द्वारा 
` चन्दामामा पन्लिकेशन्स' के नाम से निम्न पते पर भेगजिएः 





सक्यले शन मैनेजर, चन्दामामा पल्लिकेशन्स, चन्दामामा विल्डिग्स, वडपलनी, मद्रास - ६०० ०२६. 


+ च, छे, खः छ. छ, पो. प, रो. चो, च्छो. ख, स. 8 


8“67651/96/॥17>1./94 117 


(114 04.14.14 (आऽ) अकतार 1997 २९९५ += \15 (ॐ 302 

~ छाल) छत 


साफ-सुथरा शरीर 





साफ - सुथरी नोटबुक 


साफ-सुथरे कपड 





य 


,ॐ नप 


॥(॥-1॥/91 


9 ^: 


आपके लिए जरूरी 
स किताबें साफ-सुथरी. 


अप्सरा नोन -डस्ट इरेजर, पेन्सिल की हर गल्ती इतने 
साफ-सुथरे ढंग से मिटाए कि पता न चल पाए. न कोई निशान 
न कचरा, साफ-सुथरी खूबियों से भरा. 





